
स्फोटवाद 
प्रो. राममूर्तिं त्रिपाठी, उज्जैन 


सामान्यतः व्यवहार में यह देखा जाता है कि नियतव्यक्ति को नियत समय पर नियत 
शब्द से नियत अर्थ की प्राप्ति अथवा बोध होता है। यह नियम क्यों हैँ 2 इस नियम का आधार 
क्या है ? क्या है वह जिससे यह नियम वनता है ? विचार करने पर प्रतीत होता हं किं यह तत्तव 
अर्थो से व्यवहार सिद्ध सम्बन्ध है जिसके कारण नियत शब्द ही नियत अर्थ नियत समय पर 
नियत व्यक्ति को प्रदान करता है। यह सम्बन्ध ही, अर्थं का शब्द से नियत सम्बन्ध ही, शब्द की 
शक्ति अथवा वृत्ति है- जिसके ज्ञात होने पर वह अपना कार्य करती हे । शक्ति अज्ञात रहकर 
भी अपना कार्य करती है, जैसे अग्नि की दाहिका शक्तिं अज्ञात रहकर भी अपना कार्यं करती 
है- परन्तु शब्द ओर अर्थ के वीच जो सम्बन्ध रूप शक्ति अथवा वृत्ति है- वह ज्ञात होकर ही 
पना काम करती है । यह सम्बन्धात्मा शक्तियाँ तो शास्त्रचिन्तकों के वीच अनेक प्रकार की कही 
गयी है- अभिधा, लक्षणा, व्यञ्जना आदि, किन्तु सर्ववादिसम्मत वृत्ति अथवा शक्तिं अभिधा ही 
है- अतः इस सन्दर्भ मेँ मूलतः उसी को केन्द्र मँ रखकर विचार किया जा रहा हे । इस 
अभिधात्मक वृत्ति से जो अर्थ स्फुटित होता है वह शब्द कौन सा है ? क्या वह जो वक्ता के 
वाग्यन्त्र से समुच्चरित होता है ओर श्रोता के श्रोत्रयन्त्र से ग्रहीत उच्चरितप्रध्वंसी अनित्य शब्द 
अथवा कोई ओर ही है, जो एेसा नहीं है- अर्थात्‌ नित्य शब्द ? वैयाकरण मानते हँ कि पदार्थ 
बोधक वृत्ति का आश्रय श्रूयमाण शब्द नहीं है- अपितु नित्य शब्द है। एेसा क्यों 2 इसी पर आगे 
विचार किया जायेगा। 


शब्द की नित्यता ओर अनित्यता के सम्बन्ध मेँ शास्त्रकारों में मतभेद है ओर उस 
मतभेद का कारण सप्रयोजन है ओर प्रयोजन है- मानव जीवन की साक्षात्‌ अथवा परम्परया 
सर्वोच्च उपलब्धि । उपलब्धव्य एक ही है- अधिकार-भेदवश मार्ग अवश्य भिन्न ह ओर 
भिन्न-भिन्न मागो के प्रति साधक की अपनी आस्था को दृढ़ करने के लिए चिन्तन मेँ मतभेद 
होता है । नैयायिक, बौद्ध, जैन ओर वैशेषिक शब्द को अनित्य मानते हँ । नैयायिक ओर वैशेषिक 
शब्द की आकाङ्क्षा का उत्पाद विनाशशील गुण मानते है, जैन भाषावर्णना के अन्तर्गत उसे 
पौद्गालिक स्वीकार करते हैँ । बौद्ध चाहे उसे विज्ञानरूप माने अथवा असत्‌ स्वभाव-क्षणिक हर 
हालत में कहेंगे । आस्तिको मे सांख्य ओर पातञ्जल के साथ वेदान्ती आहंकारिक तन्त्रमात्र से 
ही शब्द को अभिव्यक्त मानते हैँ । इस प्रकार चाहे न्याय वैशेषिक की भोति शब्द को उत्पन्न 
मानने वाले हों अथवा जैनों की भति पौद्गालिक ओर साङ्ख्य-पातञ्जल आदि की भति 
अभिव्यक्त-मीमांसक ओर वेदाङ्ग प्रमुख व्याकरण- उन सबसे अलग हटकर शब्द को नित्य 

2 वाग्विमर्श 
मानते हें । इस मान्यता में मीमांसक ओर वैयाकरण सर्वथा पृथक्‌ हैँ । शब्द की नित्यता मेँ एकमत 
होकर भी दोनों के बीच इस बात को लेकर मतभेद हैँ कि नित्य शब्द आनुपूर्वीसहित 
वर्णसमुदायात्मक है- अर्थात्‌ केवल वर्णं ही नित्य ओर विभु है अथवा पद ओर वाक्य भी 
आनुपूर्वीसहित वर्ण समुदाय से भिन्न रूप में नित्य । मीमांसक केवल "वर्णं एव शब्दः" इति 
भगवान्‌ उपवर्ष- अर्थात्‌ उपवर्ष के .अनुसार केवल वर्णं को ही नित्य मानते हैँ ओर आनुपूर्वी 
को व्यञ्जक ध्वनि से आरोपित ओपाधिक । वैयाकरणो का पक्ष है किं वे मीमांसकं की भोति वृत्ति 
का आश्रय वर्णं या वर्णसमुदाय को (तदात्मक पद वाक्य) नहीं मानते हँ, अपितु वर्ण, पद ओर 
वाक्य-सभी को वाचकं मानते हैँ । तत्त्वतः तो वे वाक्य की अपेक्षा वाक्यजाति के ही वाचक 
अर्थात्‌ वृत्त्याश्रय ओर अखण्ड महासत्ता जाति (चरमतत्त्व) को ही वाक्य मानते हैँ पर अविधिक 
व्यवहार में वर्ण, पद, वाक्य को अखण्ड ओर विखण्ड रूप मे भी व्यक्तिशः वृत्ति का आश्रय 
स्वीकार करते हे । यही वर्ण, पद, वाक्य रूप नित्य शब्द की स्फोट संज्ञा से अभिहित किया जाता 
हे । उसी से वृत्ति द्वारा अर्थ रफुटित होता है, न कि वक्ता द्वारा उच्चार्यमाण ओर श्रोता द्वारा 
गृह्यमाण । कारण यह हे कि इनकी अनुभव से विसंवादिता है। विसंवाद यह है कि अनुभव 
कहता हे कि अर्थ प्रत्यापक वर्णं (प्रकृति-प्रत्यय) पद तथा वाक्य युगपत्‌ अखण्डवुद्धि से निर्गराहय 
ह जो उच्चरित प्रध्वंशी ध्वनियों मे सम्भव नहीं है । अभिप्राय यह है कि वैयाकरण नित्यशब्द को 
स्फोट कहते हँ ओर मानते हैँ कि बौद्ध स्तर पर उसका मानस-साक्षात्कार होता है। 


इस अर्थ में वे स्फोट शब्द को योगरूढ मानकर करण ओर कर्म परक व्युत्पत्ति 
वताते है 


4) स्फ़टति अर्थोऽनेनेति स्फोटः 
2) स्फृटयते व्यज्यते ध्वनिभिर्वर्णेर्वाऽसौ स्फोटः 


अर्थात्‌ जिससे जिस शब्द से अर्थ स्फुटित होता. हो, उसे स्फोट कहते हैँ अथवा जो 


श्रूयमाण ध्वनि या वर्णो से व्यङ्ग्य होता हो उस शब्द को स्फोट कहा जाता है- यह शब्द 
उच्चरित प्रध्वंशी नहीं, अपितु “नित्य' है । 


इस संदर्भ में चौथा विन्दु यह आता है कि वैयाकरणो की इस परिकल्पना का कुछ 
आधार ओर इतिहास भी है अथवा यह निराधार स्वकल्पित है ? व्याकरण जिस भेद का अंग 
अथवा मुख कहा जाता है उसका भी साक्ष्य है ओर साक्ष्य भी हो तो इतिहास मै उसे किसी ओर 
ने भी रेखांकित किया है या नहीं । निष्कर्ष यह कि इसकी कोई एेतिहासिक परम्परा है भी अथवा 
नहीं 2 मनीषियों ने इस सन्दर्भ मे दो प्रश्न उठाये है पहला यह है कि शब्द कितना पुराना है 


ओर इसका सर्वप्रथम संकेत कँ मिलता है ? दूसरा यह कि शब्दतः न भी मिलता हो तो इस 
आशय के संकेत कहा से ओर कर्हौ-कहौँ मिलते है 


(क) जर्हौ तक स्फोट" शब्द या संज्ञा की प्रयुक्ति का प्रश्न है इसका सर्वप्रथम प्रयोग 
महाभाष्य मे मिलता है- 


ध्वनिः स्फोटश्च शब्दानां ध्वनिस्तु खलु लक्ष्यते। 
अल्पो मर्होश्च॒ केषांचिदुभये तत्स्वभावतः।। 


1. वार्तिक 5 महाभाष्य-पा,. सू. 1.1.70 

स्फोटवाद 3 


(ख) यर्हो प्रसंगत: यह भी स्थिर कर लेना चाहिये कि स्फोट शब्द का प्रयोग 
किन-किन रूपों में प्राप्त होता है ओर वह यर्हौँ किस अर्थ में विवेच्य है | प्रायः उसके तीन रूप 
विभक्त है- 


(1) जव स्फोट शब्द ब्रह्म के रूप में लिया जाता है तव उसे उस मूल सत्ता के रूप 
मं समञ्जना चाहिए, जिससे जगत्‌ का विवर्तं होता है- जगत्‌ (शब्दजगत्‌ ओर अर्थजगत्‌) 
स्फुटित होता है। इस अर्थ मेँ वह वैखरी वाक्‌ का अनन्यथासिद्ध कारण नहीं है, जिसकी 
अव्यवहित क्रिया उच्चारण मेँ उपयोगी होती है | 


2) उपहित चैतन्य अथवा द्रष्टा तत्त्व को भी (स्फोट कहा जाता ह । यह शब्द ओर 
अर्थ का असम्भिनन ज्ञान है | यह व्यावहारिक जीव का नाम है। इसे वक्ता श्रोता के रूप मेँ लिया 
जाता है। इस अर्थ में यर्हौँ ^स्फोट' की विवेचना नहीं की जा रही है, इसका कारण यह है कि 
य्ह शब्द, अर्थ ओर सम्बन्ध- सभी तिरोहित रहते हैँ | 


(3) वुद्धिवृत्ति से उपहित व्यष्टि चैतन्य का वह भाग स्फोट है जो नाद से व्यंग्य होता 
हे । यही स्फोट शब्द है जो चैतन्य रूप स्फटिक शिला होते हुए भी वर्ण, पद, वाक्य से उपरक्त 
होकर अर्थबोध कराता है । यर्हौ बुद्धिघात वश शब्दविम्ब ओर अर्थविम्ब पृथक्‌-पृथक्‌ विम्बित 
होते ह, जिससे अद्वैत दर्पण में शब्दजनित अर्थबोध आकार लेता हे । प्रस्तुत सन्दर्भ में यही स्फोट 


विवेच्य है | 


इस अर्थ में महाभाष्य में सर्वप्रथम (स्फोट शब्द का प्रयोग है । महाभाष्य मं यह प्रश्न 
उठाया गया है कि गौरित्यत्र कः शब्दः ?..... येन दयुच्चारितेन लाङ्गूलसास्नाखुरविषाणादिमदर्थः 
प्रतीयते ? उत्तर मे उच्चरित प्रध्वंसी ध्वनि्यो (को भी व्यवहार में शब्द कहा जाता है पर यौ) 
से भिन्न नित्य शब्द के अर्थ में स्फोट शब्द का प्रयोग है । काशिका, पदमञ्जरी ओर नागेश भट 
के तर्क के साक्ष्य पर इसे ओर पीछे ले जाया जाता है। आज से 2600 वर्ष पूर्वं पाणिनि" के 
अवङ्‌ स्फोटायनस्य सूत्र का साक्ष्य देते हए कहा जाता है कि इस वाद के आदि प्रवर्तक मुनि 
स्फोटायन हँ, जिनका अयन अथवा पारायण स्फोट ही है । पाणिनि के सूररं से भी नित्यशब्दात्मा 
स्फोट की सत्ता ध्वनित होती है- यद्यपि उन्होने पृथक्‌ से इस संज्ञा का प्रयोग नहीं किया हे। 
उनके अनेक सूत्रों की संगति शब्द के नित्यतावाद में ही लगती है। “सिद्धे शब्दार्थसम्बन्धः" में 
“सिद्धे का अर्थ नित्य ही है। “इको यणचि" तथा तस्मिन्निति निर्दिष्टे पूर्वस्य सूत्रों में 
निर्दिष्ट वर्णो का पौर्वापर्य उच्चरित प्रध्वंशी ध्वनि में किस प्रकार सम्भव है? इनके बाद 
संग्रहकार व्याडि का श्लोक भी इसी पक्ष की पुष्टि करता है- 


शब्दार्थयोरसम्भेदे व्यवहारे पृथक्‌ क्रिया। 
यतः शब्दार्थयोस्तत्वमेकं तत्‌ समवस्थितम्‌ ।। 


निश्चय ही यह तादात्म्यापन्न शब्द वैखरी नहीं है । व्याडि ओर पाणिनि से भी पूर्व 
यास्क ने ऋचाओं की व्याख्या करते हुए इस तत्व की ओर संकेत किया था। ऋग्वेद की एक 


ऋचा है- 





2. महाभाष्य, 1.1.41 

वाग्विमर्शं 


ऋ्चोऽक्षरे परमे व्योमन्‌ यस्मिन्‌ देवा अधि विश्वे निषिदुः' 
इसके सम्बन्ध मे यास्क का कथन है कि ऋचा का अक्षर परमव्योम है, जिसमें सभी 
देवात्म शक्तियाँ स्थित हैँ । यह अक्षर अक्षय है अथवा वाणी का अक्ष है। यास्क ने इसे 
ओंकारात्मा कहकर सृष्टिमूल निरूपित किया है । माण्डूक्य उपनिषद्‌ मे ओंकार अथवा 
प्रणवात्मा अक्षर को सृष्टि को उक्तं कहा ही गया हे । दुर्गादत्त ने उसे ओर स्फुट करते हुए कहा 
है कि यास्क जब शब्द को व्याप्तिमान्‌ कहते हैँ तव वह मानते हँ कि हृदयाकाश में शब्दबुद्धि 
ओर अर्थवुद्धि रिथत रहती है । इसी बुद्धि से मनुष्य प्रयत्न करता है, प्रयत्न से आघात होता है 
ओर आघात से शब्द अथवा वर्ण उच्चरित होता है । इससे निरूक्तकार का यह आशय स्पष्ट 
होता है कि वह शब्द को वुद्धि में व्याप्त मानता हे । यही उच्चारण से पूर्वं वक्ता मँ ओर श्रवण 
के बाद श्रोता मे आकार ग्रहण करता है । यही बौद्ध शब्दाकार ही स्फोट का आधार है । पाणिनि 
अथवा पतञ्जलि से पूर्वं स्फोट' का जौँ यह इतिहास दहै, वहीं तदनन्तर एक ओर जहो 
पौराणिक साहित्य महाभारत ओर श्रीमद्‌भागवत में भी चर्चा है वहीं दूसरी ओर महाभाष्य के 
टीकाकारों-कंयट ओर नागेश- के साथ उसकी दार्शनिक परिणति देने वाले भर्तृहरि (के 
वाक्यपदीय) तथा उसके टीकाकार वृषभदेव, पुष्पराज ओर हेलाराज ने भी इसका उपहण 
किया हे। 
महाभारत में कहा गया है कि बुद्धि के सात गुण है 
शुश्रूषा श्रवणं चैव ग्रहणं धारणं तथा। 
ऊहापोहोऽर्थविज्ञानं तत्त्वज्ञानञ्च धनीगुणाः। । 
इन सात सोपानं मेँ शब्द की सत्ता बुद्धिविम्ब से भिन्न नहीं है। स्पष्ट ही यहो 
स्फोटपरक बौद्ध अर्थ की प्रक्रिया अपनायी गयी है। 
श्रीमद्‌भागवत मे कहा गया है- 
| शृणोति य इमं स्फोटं सूक्ष्मे श्रोत्रे च शुन्यदृक्‌ । 
येन॒ वाग्व्यज्यते यस्य व्यक्तिराकाश आत्मनः।। 
इस सारी चर्चा को पूर्णता दी भर्तृहरि (5वीं) ने अपने “वाक्यपदीयः में । उनके गुरू ये 
वक्षुरात, जिनको श्रेय देते हुए उन्होने कहा है- श्रगीतो गुरूणास्माकमयमागमसंग्रहः- 
चत्वारि वाक्‌ परिमिता पदानि 
तानि विदुर्ब्राह्मणा ये मनीषिणः 
गुहा त्रीणि निहता नेङ्गयन्ति 
तुरीयं वाचो मनुष्या वदन्ति ॥ 
चत्वारि श्रंगा त्रयोऽस्य पादा 
दे शीर्षे सप्त हस्तासो अस्य । 
त्रिधा बद्धो वृषभो रोरवीति 
महो देवो मर्त्यां आविवेश ।॥ 





3. ऋग्वेदः 1.164.39 

4. महाभारत 111.7.1 (& (208 170९&>) 
5. ऋग्वेदः 1.164.45 

6. वही, 14.58.3 

रफोटवाद 5 

इस प्रकार स्फोटवाद परक इस व्याकरण परिचर्या को खण्डन का विषय बनाया एक 
ओर नैगमिक धारा के कमारिल, आचार्य शङ्कर तथा आगमिक सोमानन्द ने- क्रमशः 
तन्त्रवार्तिक, शाङ्करभाष्य-शारीरक तथा शिवदृष्टि में । तदनन्तर नैयायिकं मे भी जयन्तभट 
आदि से प्रवाद की धारा चल पडी। सातवीं से दसवीं शताब्दी के बीच इस समस्त परिचर्चा को 
दृष्टिगत करा वाचस्पति ने “भामती में मध्यस्थता करते हुए कुमारिल का पक्ष लिया। 
तेरहवीं-चौ दहवीं शताब्दी मेँ सायण ने सर्वदर्शनसंग्रह में पाणिनीयदर्शन का तटस्थ उपस्थापन 
किया था। पन्द्रहवीं-सोलहवीं शताब्दी में नव्यवैयाकरण भट्ोजी दीक्षित ने शब्दकौस्तुभ तथा 
वैयाकरणभूषणसार की कारिका मेँ समर्थन दिया ओर उनके भ्रातरज कौण्डभट् ने उसका 
पल्लवन किया । सत्रहवी- अटठटारहवीं शताब्दी मेँ आगम ओर तन्त्र से प्रमाणित नागेशभट्ध ने 
"'लघुमञ्जूषा तथा ^स्फोटवाद' मेँ अपना पक्ष रखा । एसा प्रतीत होता है कि नव्यवैयाकरणों ने 
मीमांसकों के बीच मण्डनमिश्र की धारा पर ध्यान नहीं दिया जो मतानुयायी ऋषि पुत्र परमेश्वर 
द्वारा उपबृंहित हुई थी । इन्होने वाचस्पति के तत्त्वबिन्दु पर तत्त्वविभावना ओर स्फोटस्षिद्धिं पर 
गोपालिका टीका लिखी थी। 


इस एतिहासिक चर्चा से यह स्पष्ट है कि ऋग्वेद से लेकर नागेश तक स्फोट के 
प्रमुख विन्दुओं को लेकर शब्दब्रह्मवाद का ब्रह्मसूत्र में उपस्थापित परब्रह्मवाद के समानान्तर 
चर्चा चलती रही । मैत्रायणी उपनिषद्‌ ने इसका समन्वय भी कर दिया था। 


शब्द ब्रह्मणि निष्णातः परं ब्रह्मधिगच्छति। 


सम्प्रति स्फोटात्मक शब्द, जिससे अर्थ-प्रतीति होती है उसकी ग्रहण प्रक्रिया क्या है, 
उसका मानस प्रत्यक्ष किस प्रकार होता है- यह द्रष्टव्य है। इतना तो निश्चित है कि वह 
श्रावणप्रत्यक्ष का विषय नहीं है । श्रावणप्रत्यक्ष का विषय शब्द का जो रूप है उसे वैखरी वाक्‌ 
कहा गया है । वैखरी वाक्‌ की सार्थकता स्फोटावाद शब्द के प्रकाशन में है, उसमें स्वयम्‌ 
अर्थनिरूपित वृत्ति की स्थिति नहीं है। इसका कारण यह है कि श्रावणप्रत्यक्ष गोचर शब्द में 
अनुभवसिद्ध तीन बातें नहीं मिलती है । अनुभव करता है- पहला यह है कि मैने एक वर्ण, एक 
पद या एक वाक्य का प्रत्यक्ष किया; दूसरा यह कि उच्चारणभेद से भिन्न-भिन्न रूपों में प्रतीत 
न होकर वहीं पर प्रत्यक्षगोचर हो रहा है- यह प्रत्यभिज्ञा है । तीसरा यह है कि जिस वर्ण, पद 
या वाक्य का प्रत्यक्ष ओर प्रत्यभिज्ञा होती है- वह इदन्तया पुरावर्ती रूप में निर्दिष्ट होता है। 
इस प्रकार के अनुभव की संगति न तो न्यायसम्मत प्रक्रिया में सम्भव है ओर न ही मीमांसासम्मत 
प्रक्रिया में। कारण यह है कि न्यायसम्मत प्रक्रिया में पूर्वपूर्वं वर्णानुभवजन्य संस्कारसहकूत 
चरमवर्ण के प्रत्यक्ष से यदि समूहालम्बनात्मक एक ज्ञान मान लिया जाये जिसमें स्मृति ओर 
प्रत्यक्ष दोनों सम्मिलित है तों इसमें कई आपत्तिर्याँ उठ खडी होंगी । पहली तो यह कि यह 
प्रक्रिया अपनी समग्रता में प्रत्यक्ष नहीं है- दूसरे उच्चारणभेद से भिन्न एक ही पद की 
एकत्वावगाहिनी प्रत्यभिज्ञा नहीं बनेगी । तीसरे यह कि स्मर्यमाण अंश में सरो-रसः जैसा विपर्यय 
भी सम्भव है। मीमांसा मेँ भी वर्ण नित्य है- किन्तु व्यवहार दशा की आनुपूर्वी अनित्य हे । अतः 
जो आपत्तिर्योँ आनुपूर्वी की अनित्यता में न्याय में है वही यहौँ भी हँ । इसलिए आनुपूर्वी विशिष्ट 
वर्ण जिसमें प्रत्यय का समावेश है, पद तथा वाक्य को नित्य कहना पड़ेगा ओर इसी रूप में 


उसका ग्रहण भी करना पडगा।| 

6 वाग्विमर्श 


अब इस ग्रहण की प्रक्रिया पर विचार करना आवश्यक है । इस विषय मेँ वाक्यपदीय 
की एक कारिका है। 


स्फोटरूपाविभागेन ध्वनेर्ग्रहगमिष्यते । 
केश्चिद्च्वनिरसवेद्यः स्वतन्त्रोऽन्यैः प्रकाशकः । 


इसमें स्फोटात्मा अर्थ प्रकाशक शब्द के मानस साक्षात्कार की विभिन्न प्रक्रियाओं का 
उपक्षप हे । यहो कुल चार पक्ष हैँ । एक पक्ष कहता है कि यद्यपि ध्वनि प्रकाशक है ओर स्फोट 
प्रकाश्य-तथापि जिस प्रकार दीप का प्रकाश ओर उसके प्रकाश्य पदार्थं का अविभागेन ग्रहण 
होता है उसी प्रकार व्यञ्जक ध्वनि ओर व्यंग्य स्फोट दोनों का साथ ही ग्रहण होता है। दूसरा 
पक्ष कहता हे कि प्रकाशक ओर प्रकाश्य मे पौर्वापर्य हे, किन्तु प्रकाश्य स्फोट से प्रकाशक ध्वनि 
की सत्ता अनुमेय हे, श्रावणप्रत्यक्ष गोचर नहीं है । तीसरा पक्ष कहता है कि ध्वनि का श्रावण 
प्रत्यक्ष होता है ओर स्फोट का मानस प्रत्यक्ष होता है ओर पौर्वापर्य भी दोनों में है । चौथा पक्ष 
चतुर्थं चरण की ही अन्यथा व्याख्या करते हुए कहता है कि ध्वनि ओर रफोट अविभागशः नही 
प्रकाशित होते है, किन्तु स्वतत्र या विभक्त रूप से ध्वनि स्फोट का प्रकाशक है- परन्तु ध्वनि 
श्रावण प्रत्यक्ष का विषय हे ओर रफोट अनुमेय है । इन चार व्याख्याओं में से प्रामाणिक व्याख्या 
नागेशभट की दृष्टि मेँ तीसरी ही है। वेदान्त मत मे माना जाता है कि अन्तःकरणावच्छिनन 
चेतन्य जीव हे | यही मध्यमा वाक्‌ का त्रिदंश हे, यही स्फोट है, इसी पर श्रावण प्रत्यक्षगोचरीभूत 
ध्वनि का प्रतिबिम्ब पड़ता है. जिससे वह तद्रूपरूषित हो जाता है ओर मनसा अखण्ड एकत्वबुद्धि 
से गृहीत होता है । अन्तःकरणावच्छिन्न चैतन्य का इसी रूप मेँ ध्वनिरूपरूपित रूप में ग्रहण ही 
स्फोट कहा जाता है । वही व्यक्त होकर शब्दाकार मे, व्यक्त होकर अर्थाकार मे रूपान्तरित होता 
हे ओर अर्थं को स्फुट करता है । इस दृष्टि से स्फोट शब्दाकार त्रिदंश है । यह परा का विवर्त 
हे ओर पश्यन्ती का परिणाम । पाणिनि ने "चित्तवृत्तिनित्यम्‌” सूत्र दारा यह कहना चाहा है कि 
चित्तवान्‌ जीव चित्त के दवारा ही स्फोट जैसे नित्य शब्द का ग्रहण करता है । यह व्यक्तं करना 
अभीष्ट न होता तो "जीव" इतना ही कहना पर्याप्त होता । नागेशभट् ने भी “चत्वारि श्रगा-' की 


व्याख्या मे कहा है -तदग्रहणन्तु मनसा" अर्थात्‌ ध्वनि का श्रावण प्रत्यक्ष होता है ओर तद्रूपरूपित 
चैतन्य का वुद्धिवृत्यवच्छिनन चैतन्य का मानस प्रत्यक्ष होता है। 


नागेश का मत ग्रहण प्रक्रिया पर उत्तम प्रकाश डालता है। इस मत में माना गया है 
कि पूर्वपूर्वं वर्णानुभव-जन्य संस्कार सहकूत चरमवर्ण का प्रत्यक्ष स्फोटात्मा शब्द का व्यञ्जक 
होता हे। प्रश्न किया जा सकता है कि इस मत मेँ भी व्यञ्जक ध्वनि मेँ रमर्यमाण ओर प्रत्यक्ष 
दोनों की सम्मिलित व्यञ्जकता है फिर अनुभव ओर स्मरण मे विपर्यय की सम्भावना उत्पत्तिवादियो 
ओर अभिव्यक्तिवादियों की भति यहाँ भी है। इसका उत्तर यह दिया जाता है कि ध्वन्यात्मक 
शब्द अथवा पद का घटक प्रत्येक वर्ण उत्तरोत्तर स्फोटात्मक शब्द का शनैः शनैः स्फुट रफुटतर 
तथा स्फटतम रूप से प्रकाशक है । मान लीजिए वक्ता ने “कमलः शब्द का उच्चारण किया | इन 
उच्चरित प्रध्वंशी "क! “म “ज में से प्रत्येक श्रूयमाण काल में ही स्फोट का प्रकाशक हो जाता 
है- शनैः शनैः स्फोट पर तीव्र तीव्रतर तीत्रतम प्रकाश डालकर उसे मानसग्राह्य वना दिया 
7. वाक्यपदीय, ब्रह्मकाण्ड, 81 
8 अष्टाध्यायी, 5.1.89 

स्फोटवाद 7 
जाता हे । “क कहने से वह स्फोटात्मक शब्द स्पटुट “म से स्फुटतर ओर "लः से स्पटुटतमरूप 
में ग्राद्य हो जाता है। कमल का उच्चरित ककारांश श्रोताओं से “क से अनारब्ध पदों की 
व्यावृत्ति कर देता है । "कम" श्रुतिगोचर होने पर तदृधाटैततर की व्यावृत्ति कर देता है ओर 
अन्ततः पूरे "कमलः का श्रवण प्रत्यक्ष होने पर सम्पूर्णं स्फोटात्मकं शब्द का एक अखण्ड पद रूपं 
मं साक्षात्कार मानस साक्षात्कार हो जाता है । इस प्रकार नैयायिक ओर मीमांसकं के पक्षों मै 
जो आपत्तिर्यो अथवा न्यूनता आती है उनकी निवृत्ति हो जाती है । 
अन्यत्र शिक्षा ग्रन्थों में भी कहा गया है- 

आत्मा बुद्धया समेत्यार्थान्‌ मनो युङ्क्ते विवक्षया । 

मनःकायाग्निमाहन्ति स प्रेरयति मारूतम्‌।। 


सोदीर्णो मूर््यभिहतो वक्तामापद्यमारूतम्‌। 
वणान्‌ जनयते तेषां विभागः पञ्चधा स्मृतः| । 


अर्थात्‌ आत्मा अन्तःकरण संस्काररूप से स्वगत अर्थो को एकं वुद्धि विषय बनाकर 
उसकी विवक्षा से मन से योग कराता है। अर्थवोघ कराने की इच्छा से मन कायाग्नि को आहत 
करता हे । वह कायाग्नि वायु को प्रेरित करती है ओर वही प्रेरित वायु ऊपर की ओर जाती है। 
ऊपर जाकर मूर्घा से टकराकर नीचे की ओर जाती है । ओर वाग्यन्त्र में जाकर स्थान-प्रयत्नवश 
मिन्न-भिन्न वैखरी वर्णो के आकारमें व्यक्त होतीहै। ` 


अन्यत्र भी कहा गया है कि यह स्फोटात्मक शब्द है क्या ? वाक्‌ चार प्रकार की है- 
परा, पश्यन्ती, मध्यमा ओर वैखरी । मूलाधारस्थित पवन से संस्कृत होकर मूलाधार मेँ रहने 
वाली शब्दब्रह्मरूपा स्पन्दशून्या बिन्दुरूपिणी परा वाक्‌ है । वही वायु नाभिपर्यन्त आकर जिस 
मनोगोचरीभूत तथा प्रतिसंहतक्रमा स्पन्दात्मिका वाक्‌ को व्यक्तं करती है वह पश्यन्ती है । इनमें 
से पहली निर्विकल्पक समाधि का ओर दूसरी योगियों के सविकल्पक समाधि का विषय बनती 
हे । वही वायु हृदयपर्यन्त आकर जिस वागृरूप को व्यक्तं करती है वह मध्यमा कही जाती है। 
यही तत्तदर्थवाचक स्फोट रूप है जो श्रोत का विषय नहीं है. परश्रवणगोचर नहीं है । इसका 
ज्ञान उपांशु ओर परमोपांशु जप में होता है। चिन्तन में यही वाक्‌ है । यह अन्तःसञ्जल्प रूप 
है । वही वायु आस्यपर्यन्त आकर मूर्धा से टकराती है ओर तत्तत्‌ स्थानों में व्यक्तं होकर जब 
परश्रवणगोचर होती है तब वैखरी कही जाती है । इसीलिए कहा गया है कि- 


परा वाक्‌ मूलचक्रस्था पश्यन्ती नाभिसंस्थिता। 
हृदिस्था मध्यमा ज्ञेया वैखरी कण्ठदेशगा। 
वैखर्या हि कृतो नादः परश्रवणोचरः। 
मध्यमया कृतो नादः स्फोटव्यञ्जक उच्यते।। 
मध्यमानाद व्यङ्ग्य शब्द स्फोटात्मा ब्रह्मरूप ओर नित्य है। इसी लिए भर्तृहरि ने 
कहा है- 


अनादिनिधनं ब्रह्म शब्दतत्त्वं यदक्षरम्‌ । 
विवर्ततेऽर्थमानेन प्रक्रिया जगतो यतः।। 

वाग्विमर्शं 


वह स्फोट यद्यपि एक ओर अखण्ड है तथापि व्यञ्जक वर्ण, पद ओर वाक्य से रूषित 
होकर भिन्न-भिन्न रूप मेँ व्यञ्जित होता है । ठीक उसी प्रकार जैसे जपाकुसुम आदि रंगविरंगे 
पुष्पों से उपरञ्जित स्फटिक मणि भिन्न-भिनन रूपों में परिगृहीत होता रहता है । 


वैयाकरणो ने शब्द दो प्रकार के माने है नित्यशब्द ओर अनित्यशब्द । अनित्यशब्द 
वैखरी है, जो परश्रवणगोचर ओर उच्चरित प्रध्वंसी है । यही बुद्धि में प्राप्त नित्य शब्द स्फोटात्मक 
शब्द का व्यञ्जक है। व्यञ्जक ध्वनि से प्रकाश्य हृदयदशावच्छेदेन प्रकाश्य स्फोटात्मक शब्द, 
वर्ण, पद तथा वाक्य रूप है । वर्णं से तात्पर्य यर्हौँ पद के अवयव प्रकृति तथा प्रत्यय से है | प्रशन 
यह है कि वाचकता अथवा पदार्थनिरूपित वृत्ति की आश्रयता किसमें है । इस विषय में वैयाकरण 
परमार्थतः वाक्य जातिस्फोट को अखण्ड वाचक ओर महासत्ता रूप चैतन्य जाति को उसका 
वाचक मानते है, परन्तु अनुभवानुरोध से व्यवहार के स्तर पर कुछ लोग व्यक्तिशः वर्ण, पद तथा 
वाक्य को अखण्ड अथवा सखण्ड रूप में वाचक मानते हैँ ओर कुछ का कहना है किं एक 
शब्दतावच्छेदक रूपजाति सभी शब्दों का अनुगमक होती है । उसी प्रकार शब्दतावच्छेदक रूप 
जाति भी व्यष्टिशः वर्ण, पद तथा वाक्य का अनुगमक है । एक वर्णत्व को वाचक या वर्णत्वव्याप्य 
जातियों को वाचक मान लं तो वह जिन वर्णव्याप्य मँ अनुगत होगी सभी का बोघ करा सकेगी । 


व्यक्तिपक्ष--वर्णव्यक्ति स्फोटवादी कहते हैँ कि प्रयोग मेँ उपलब्ध सभी वर्णं अपनी 
विशिष्ट आनुपूर्वी मेँ सन्निविष्ट होकर अर्थं का बोध कराते है। कितने वर्णं किस क्रम में 
सम्मिलित होकर वाचक बनते हैँ यह व्यवहार अथवा प्रयोग बनायेगा। जो आचार्य प्रकृति ओर 
प्रत्यय का ठीक-टठीक विभाजन कर लेते हैँ वे प्रत्येक को वाचक मानते है, पर जब हम यह 
मानते हँ कि प्रातिपदिक ओर प्रत्यय अथवा धातु ओर प्रत्यय का विभाजन करने में असमर्थ हं 
तब समस्त पद को ही वाचक माना जाना चाहिए । उनका पक्ष है कि प्रातिपदिक ओर प्रत्यय 
स्वतन्त्र निरर्थक ह वे मिलकर ही पद रूप मेँ वाचक हैँ । जह प्रकृति ओर प्रत्यय विकारग्रस्त 
होकर एसे रूप मे आ गये हों कि उनमें प्रकृति-प्रत्यय का पृथक्करण कठिन हो य्ह क्या 
पृथक्करण हो ? उदाहरण के लिए रामम्‌ है राम्‌ + अम्‌ अथवा राम + म्‌। विनिगमनाभावात्‌ 
कुछ कहना कठिन है । एकादेश पूर्वान्तगत्‌ भी होता है ओर पदादिगत भी । अतः वर्णव्यक्ति को 
वाचक न मानकर पद को ही वाचक माना जाना चाहिए। 


इस प्रकार “दधीदम्‌", “हरेऽव ^रामागच्छ' इत्यादि में भी यही प्रश्न उठता है कि यहा 
पृथक्करण केसे करे- क्या दधी + दम करं अथवा दध्‌ + ईदम्‌ करं । किसी भी रूप मँ वाचकता 
नहीं बनेगी- अतः वाक्य व्यक्ति को ही वाचक मानना चाहिए । फिर जहौ निर्विवाद पृथक्‌करण 
सम्भव हो (कार्‌ + अक) वर्ह सखण्ड व्यष्टियों की ओर जर्हौ सम्भव न हो अथवा एकरूपता की 
दृष्टि से सभी अखण्ड रूप को ही वाचक माना जाना चाहिये । 


निष्कर्ष (1) पद ओर वाक्य वर्णातिरिक्त स्वतन्त्र अविभाज्य इकाई हैँ वे आनुपूर्वी 
विशिष्ट वर्णसमुदाय नहीं है। 


2) वर्ण व्यञ्जक है, पद ओर वाक्य के व्यङ्ग्य पद ओर वाक्य भावात्मक 
पदार्थान्तर हे । 


(3) पद अथवा वाक्य की एकता की प्रतीति प्रामाणिक हे। 

स्फोटवाद प 
(4) वर्ण, पद, वाक्य रूप व्यङग्य स्फोट व्यक्तिगत इकाइयों के रूप मं अनन्त है । 


जातिपक्ष- उच्चारण भेद ओर वक्तृभेद से "घट" जैसा स्फोटात्मक शब्द अनन्त हेै। 
शक्ति किसे मानी जाये ? अतः माना जाता है कि शब्दतावच्छेदक घटत्व कौ भति शब्दतावच्छेदक 
घटत्व जाति में यदि शक्ति मान ली जाये तो तदनुगत सभी “घट! व्यक्तियों की वाचकता सिद्ध 
हः जायेगी । यही बात वाक्य पक्षमेंभी हे) इस प्रकार स्फोट के (वाचक दृष्टि से) कुल सात 
भेद हुए- 


स्फोट (अर्थसर्फोटक नित्य शब्द) 
[~] 


"---- चद) 

व्यक्ते पक्ष जाति पक्ष 
वर्ण पद वाक्य अखण्डपद अखण्डवाक्य __ | <= 
(सखण्ड) सखण्ड) (सखण्ड) वर्ण पद वाक्य 

स्फोट ओर ध्वनि सिद्धान्त 


आनन्दवर्दधन भारतीय काव्य-चिन्तन के क्षेत्र में वह प्रतिमा हँ जिनके अभाव मं 
साहित्य-चिन्तन साहित्य-दर्शन की उपाधि से विभूषित न होता। इनकी गम्भीरता का ज्ञान 
इसी से चलता है कि इनके वैचारिक आकाश के आलोक में अभिनवगुप्त जैसे प्रतिभा वैविध्य 
के धनी के भी "लोचन चौँधिया जाते हैँ ओर तव दिव्याञ्जना' की आवश्यकता का अनुभव होने 
लगता है । तब भी कुछ न कुछ शेष रह ही जाता है- जिसे अद्यावधि शास्त्रचिन्तक अनावृत 
करते जा रहे हैँ । आनन्दवर्द्धन ने वैयाकरणो का स्मरण बड़ी आदर बुद्धि से किया है ओर 
अनेकत्र किया है। उन्होंने कहा है- श्रथमे विद्वांसो हि वैयाकरणाः-व्याकरणमूलत्वात्‌ 
सर्वविद्यानाम्‌ । इसी प्रकार उन्होने वैयाकरणो को कहीं "बुधैः" ओर कहीं सूरिभिः" जैसे महनीय 
शब्दों से स्मरण किया है । इन सबसे वैयाकरणो में आनन्दवर्दधन की अगाघ आस्था व्यक्तं होती 
है । उन्हे अपने द्वारा स्थापित ध्वनि सिद्धान्त की प्रेरणा वैयाकरणो से ही मिली थी । ध्वनि" संज्ञा 
व्याकरण शास्त्र से ही मिली है। ये वैयाकरण ही हैँ जिन्होनि “शब्द शब्द का प्रयोग दो अथो 
मेँ किया है- उच्चरित-प्रध्वंसी ध्वनि ओर उससे प्रकाश्य स्फोट । पहला अनित्य हे ओर दूसरा 
नित्य । पर यह नित्यता त्रिकालावाधित रूप वाली (नित्यता) नहीं है, अपितु “यावत्र्टष्टि 
कालस्थायित्व' रूप नित्यता है । निष्कर्ष यह है कि “ध्वनि' संज्ञा उधार तो व्याकरण शास्त्र से 
ही ली गयी है- किन्तु यहौँ उसकी प्रतिष्ठा किसी ओर रूप मे है । व्याकरण शास्त्र की ध्वनि 
स्फोट रूप व्यंग्य का व्यञ्जक है- प्रकृत मेँ भी वह व्यञ्जक रूप में ही गृहीत हआ है. किन्तु 
यहौँ उसका व्यंग्य अर्थ प्रसिद्धार्थातिरिक्त अर्थ है- चारूता। वह अतिरिक्त अर्थ का प्रकाशक होने 
के कारण व्यञ्जक शब्द की ध्वनि संज्ञा व्यञ्जकत्व साम्यवश दी गयी है । काव्यप्रकाश-कार 
मम्मट ने कहा है- व्यञ्जकत्वसाम्याद्‌ ध्वनिरित्युक्तम्‌। 


आनन्दवर्धन की मूल कारिका में काव्यविशेष के अर्थ में ध्वनि" संज्ञा का प्रयोग 
ध्वन्यत अस्मिन्‌ इति ध्वनिः" व्युत्पत्ति से किया गया है । ध्वनि" शब्द का प्रयोग व्यञ्जक शब्द 
ओर "काव्यविशेष के ही लिए नहीं किया गया है, प्रत्युत व्यङ्ग्य अर्थ ओर व्यञ्जना व्यापार के 
अर्थ में भी हुआ है । काव्यविशेष से भिन्न “व्यञ्जक शब्दार्थ, "व्यङ्ग्य अर्थ' तथा “व्यञ्जनाव्यापार 
के लिए ध्वनि संज्ञा के प्रयोग की पुष्टि लोचनकार ने “लोचनः में की है । वृत्तिग्रन्थ में भी कहा 
गया है कि वैयाकरण मानते हैँ कि वीची-सन्तान न्याय से कर्णं देश को प्राप्त शब्दज शब्दों को 
. ध्वनि कहा जाता है । इसलिए जिस प्रकार घण्टानुरणन होता रहता है- घण्टे पर चोट देने से 
ध्वनि पर ध्वनि का प्रवाह चलता रहता है, उसी प्रकार शक्तं कवि दारा प्रयुक्त समर्थ शब्द से 
प्रातिभ टकराहट होने से अर्थ से अर्थ की परते निकलती रहती है । अतः अनुरणन न्याय से प्राप्त 
होने वाले व्यङ्ग्य अर्थो के लिए भी ध्वनि शब्द का प्रयोग किया जा सकता है। यह नहीं 

समञ्ञना चाहिए कि अनुरणन न्याय से वस्तुध्वनि या अलंकार ध्वनि ही प्राप्त हो सकती है, रस 
ध्वनि नहीं । अतः उसका संग्रह नहीं हो सकता । उपलक्षण से उसका भी ग्रहण हो सकता है। 
ध्वनि के ये भेद उपलक्षण हँ शेष प्रकार के । भगवान्‌ भर्तृहरि ने कहा है- 


यः संयोगवियोगाभ्यां करणैरूपजन्यते। 
स स्फोटः शब्दजाश्शब्दाः ध्वनयोऽन्यैरूद्राहताः । ।' 


वास्तव में यह पद्य उत्पत्ति पक्ष में स्फोट ओर ध्वनि का अन्तर स्पष्ट करने के उदेश्य 
से कहा गया हे । यह प्रक्रिया वैशेषिको की हे । उन लोगों ने करणो से, तत्तत्स्थानों के संयोग- 
वियोग से जो उत्पन्न होता है वह स्फोट है ओर तदनन्तर अनुरणन न्याय से जो एक ध्वनि- 
तरंग से दूसरी ध्वनि-तरंग उत्पन्न होती है वह शब्दज शब्द ध्वनि है । इस साम्य पर “व्यज्यते 
ध्वन्यतेऽसौ ध्वनि" इस व्युत्पत्ति से व्यङ्ग्य अर्थ को उपलक्षण बनाकर सभी प्रकार के 
व्यङ्ग्यार्थो का समावेश कर लिया गया है| 


व्यंजक- “शब्द ओर अर्थः को भी ध्वनि साम्यवश कहा जा सकता है | लोचनकार का 
कहना है कि “अन्त्यबुद्धिनिर्ग्राह्यस्फोट" के व्यञ्जक श्रूयमाण वर्णो को व्याकरण शास्त्र मेँ नाद 


शब्द ह अभिहित किया जाता है । उस नाद को भी ध्वनि कहा जाता है। भर्तृहरि ने यँ भी 
कहा है- 


प्रत्ययैरनुपारव्येयैर््रहणानुगुणैस्तथा। 
ध्वनिप्रकाशिते शब्दे स्वरूपमवधार्यते । 1 


अर्थात्‌ ध्वनि से प्रकाशित स्फोटात्मक शब्द के विषय मे उसके ग्रहण के अनुरूप 
इदमित्थम्‌ रूप से अनुपाख्य (अव्यक्तव्य) कतिपय प्रत्ययां से स्फोट का स्वरूप व्यक्त हो जाता 
हे । महाभाष्य-कार ने भी कहा है- “व्यक्तरूपग्रहणानुगुणा च्यनुपाख्येयाकारा बहव उपायभूता 
प्रत्यया ध्वनिभिः प्रकाश्यमाने शब्दे उत्पद्यमानः शब्दस्वरूपावग्रहे हेतवो भवन्ति-इति ।' ध्वनि 
श्रवण ओर स्फोटात्मक शब्द की व्यक्ति-दोनों के बीच इदमित्थं रूप से अवक्तव्य कुछ प्रत्यय 


हेता है । उनसे स्फोट अन्ततः व्यक्त हो जाता है। यहौँ स्फोट व्यञ्जक ध्वनि के साम्यवश 
व्यञ्जक शब्दार्थ को भी ध्वनि" कह दिया गया है| 


अव व्यापार-व्यञ्जन या ध्वनन व्यापार-के लिए ध्वनि संज्ञा का प्रयोग क्यों किया 


जाता है- इस विषय मेँ परम्परा का साक्ष्य देते हए आचार्य अभिनवगुप्त ने कहा है कि 
श्लोकवार्तिक के स्फोट ग्रन्थ में एक कारिका है- 


अल्पीयसापि यत्नेन शब्दमुच्चारितं मतिः। 
यदि वा नैव गृहणाति वर्ण वा सकलं स्फ़टम्‌। 


अर्थात्‌ वक्ता द्वारा हल्के प्रयत्न से भी उच्चारित निरवयव वर्ण को श्रोता की बुद्धि या 





1. वाक्यपदीय, ब्रह्मकाण्ड - 102 
2. वही, 84 
3. ध्वन्यालोक, 1.13 (लोचन टीका) 

तो पूर्णतः ग्रहण कर लेती है या बिल्कुल ग्रहण नहीं करती है । वर्ण निरवयव है, अतः वे गृहीत 
होगे तो पूर्णरूप से ओर नहीं गृहीत होगे तो भी पर्ण रूप से। यत्नानुरूप वणां के श्रुतिगोचर होने 
ओर उससे वर्ण स्फोट के ग्रहण किये जाने के पश्चात्‌ भी यदि उच्चारयिता उच्चारित वर्णो को 
द्रुत, विलम्बित अथवा मन्द वृत्ति में रखता है तो उसका यह व्यापार प्रसिद्ध उच्चारण व्यापार 
से अतिरिक्त है । उसका प्रकृत स्फोट ग्रहण मेँ कोई उपयोग नहीं है । भर्तृहरि का कथन है कि- 


शब्दस्योर्दधवमभिव्यक्तर्वृत्तिभेदे तु वैकृताः। 
ध्वनयः समुपोहन्ते स्फोटात्मा तैर्न भिद्यते ।। 


इसे यों सम्मा जाये कि ध्वनि दो प्रकार की है- प्राकृत ओर वैकृत । प्रकृति से अर्थात्‌ 
अर्थवोध कराने की इच्छा से स्वभाव से ही उत्पन्न स्फोट की व्यञ्जक पहली ध्वनि प्राकृत कही 
जाती है । उस प्राकूत ध्वनि से उत्पन्न विकार विशिष्ट देर तक ठहरने वाली निवर्तक ध्वनि वैकृत 


ध्वनि है | भर्तृहरि ने कहा है- 
शब्दस्य ग्रहणे हेतुः प्राकृतो ध्वनिरिष्यते । 


स्फोट के ग्रहण अर्थात्‌ प्रकाशन मेँ जो ध्वनि इष्ट है- वह प्राकृत ध्वनि है । शब्द से 
उच्चारण के बाद व्यापार-भेद से जो ध्वनि निकलती है- वह वैकृत ध्वनि है, स्फोटात्मक शब्द 
म उससे कोई भेद नहीं आता है । यह व्यापार अथवा वृत्ति तीन प्रकार की है-द्रुत, विलम्बित 
ओर मध्य । अभ्यास करने में द्रुत, चिन्तन में मघ्य तथा छात्रों के उपदेश काल मेँ विलम्बित वृत्ति 
उपयोगी है । स्फोट की अभिव्यक्ति के अनन्तर चलती हुई ध्वनिपरक वृत्ति स्फोट व्यक्ति के 
निमित्त की जाने वाली अथवा श्रुतिगोचर होने वाली ध्वनि व्यापार से अतिरिक्तं है, किन्तु यह 
वैकृत ध्वनि है। इस प्रकार अभिधा, लक्षणा तथा तात्पर्यां रूप प्रसिद्ध शब्दव्यापार से भिन्न 
ध्वनिवादियों ने भी एक अतिरिक्त व्यापार माना है ओर उसे ध्वनि" संज्ञा दी है। 


इस व्यञ्जक, व्यङ्ग्य ओर व्यञ्जना की जिस काव्य में समवस्थिति रहती है, उसे भी 
ध्वनि काव्य कहा जाता है । इसलिए मूल ग्रन्थ में एकत्र कहा गया है- (काव्यस्यात्मा ध्वनिः- 
अर्थात्‌ काव्य ओर आत्मभूत ध्वनि में भेद है ओर अन्यत्र कहा गया हे कि काव्यविशेषः स 
ध्वनिः- अर्थात्‌ काव्य ही ध्वनि है- इससे कोई असङ्गति नहीं आती है । इन्हीं सब अमिप्रायों 
को लेकर वृत्तिकार ने कहा है- 


तथेवान्यैस्तन्मतानुसारिभिः सूरिभिः काव्यतत््वार्थदर्शिभिः वाच्यवाचकसम्मिश्रः शब्दात्मा 
काव्यम्‌- इति व्यपदेश्यः व्यञ्जकत्वसाम्याद्‌ ध्वनिरित्युक्तः ।- अर्थात्‌ जिस प्रकार वैयाकरणो 
ने श्रूयमाण व्यञ्जक शब्द को ध्वनि संज्ञा दी है, उसी प्रकार उसके मत का अनुसरण करने वाले 
काव्यतत्वार्थदर्शी सूरियों ने भी व्यञ्जकत्व साम्यवश व्यञ्जक (व्यङ्ग्यार्थ-अतिरिक्त अर्थ प्रकाशक) 
शब्द को ध्वनि कहा है | अभिप्राय चाहे वाच्यवाचक हो, विभावानुभावाभिसंबलित व्यङ्ग्यार्थ हो, 
आत्मभूत शब्दज व्यापार हो अथवा आधारभूत काव्य हो, सभी व्यञ्जकत्व साम्यवश ध्वनि पद से 





4. वाक्यपदीय, ब्रह्मकाण्ड, 77 
5. वही, वृत्ति, पृ. 131 
6. ध्वन्यालोक, वृत्ति 

अभिहित किये जा सकते हं । वाच्य-वाचक सम्मिश्र में मध्यमपदलोपी समास हे- वाच्यवाचक 
सम्मिश्र का अथं हे- व्यञ्जक रूप वाच्यवाचक सहित सम्मिश्र अर्थात्‌ विभावादि रांवलित व्यङ्ग्य 
अथं । इस प्रकार सम्पिण्डित रूप सं सबका अभिप्राय इस प्रकार है- 


1) ध्वनतीति-ध्वनिः - व्यञ्जक वाच्यवाचक। 

(2) ध्वन्यतेऽसौ ध्वनिः - व्यङ्ग्य सम्मिश्र अर्थ। 
(3) ध्वननं (शब्दजं) ध्वनिः - शब्द व्यापार ध्वनन। 
(4) ध्वन्यतेऽस्मिन्‌ - ध्वनिः - काव्यविशेष | 


इस “ध्वनि तत्त्व के विरोधी भी हो सकते हैँ । ग्रन्थकार ने पूर्ववर्ती विरोधियों की 
सम्भावना की है । सम्भावना सम्भव की होती है । अतः स्वयं पूर्ववर्ती आलङ्कारिकं न चाहे यह 
सब न कहा हो किन्तु उनकी ओर से कछ सम्भावनाये की जा सकती है । इस प्रकार वृत्तिकार 
ने विरोधियो के कुल तीन पक्ष रखे हँ अभाववाद, भक्तिवाद ओर अनाख्येयवाद | 


(1) अभाववाद- इस पक्ष वालों का कथन है कि ध्वनि नाम की कोई अतिरिक्त वस्तु 
जो अद्यावधि अचर्चित रही हो- है ही नहीं। इन अभाववादियों में भी कई विकल्प सम्भव हं। 
(क) प्रथम विकल्प- शब्द अर्थ का प्रतिपादन समय अथवा संकेत-सापेक्ष होकर 
करता है, संकेत-निरपेक्ष होकर नहीं । शब्द का शक्ति ग्राहक स्रोतों द्वारा जिस अर्थ में संकेतित 
होता है- वह अर्थ-वाच्य कहा जाता है । अभिप्राय यह है कि जिस वाच्यातिरिक्तं अर्थ को लेकर 


आप ध्वनि" संज्ञा का प्रयोग करना चाहते हँ वह शब्द का अर्थ है ही नहीं| इसलिए ध्वनि नाम 
की कोड वस्तु हो ही नहीं सकती हे। 


(ख) दितीय विकल्प- शब्दार्थ अथवा उक्ति का व्यवहार लोकमें भी होता है ओर 
व्यवहार में भी, किन्तु काव्य मे जिस शब्दार्थ का प्रयोग होता है वह उन दोनों की अपेक्षा सुन्दर 
होता हे । अभिप्राय यह है कि सुन्दर शब्दार्थमय ही काव्य होता है । रौन्दर्य अथवा चारूता या 
तो शब्दार्थस्वरूप में होगी या शब्दार्थं सङ्घटना में । स्वरूप में सौन्दर्य का स्रोत अलङ्कार है 
ओर सङ्घटना मेँ गुण । अलङ्कार ओर गुण दही सौन्दर्य स्रोत रूप मे प्रतिष्ठित हैँ । इनके 
अतिरिक्तं कोई अन्य तत्त्व हे ही नहीं । अतः काव्यगत चारूता के स्रोत रूप मेँ ध्वनि नामक कोई 
अतिरिक्त तत्त्व नहीं है । एसा कोई सौन्दर्य स्रोत दै ही नहीं जिसकी परिगणना पूर्ववर्ती आचाय 
नेन की हौ ओर जिनका गणना उन्होने न की हो- वे चारूता के स्रोत हैँ ही नहीं । फलतः किसी 
पूर्वं परिगणित चारूता स्रोत (गुण-अलङ्कार) से अतिरिक्त तत्त्व सौन्दर्यं स्रोत के रूपमेंहोही 
नहीं सकता है ओर हो भी तो भी वह इन्हीं में अन्तर्भुक्तं हे । 


(ग) तृतीय विकल्प- तीसरी बात यह है कि यदि परिगणित सौन्दर्य स्रोत से भिन्न 
कोई तत्व होता तो जो इतने सूक्ष्म मति-सम्पन्न आचार्य हो चुके हँ उनमें से कोई तो उसका 
उल्लेख करता ओर यदि किया होता तो परम्परा मेँ प्रसिद्धि होती । प्रसिद्धि के अभाव में एसे 
किसी भी अतिरिक्तं तत्त्व को नहीं स्वीकार किया जा सकता हे। 

(घ) चतुर्थ विकल्प- मान भी लिया जाय कि यह ध्वनि तत्त्व पूर्वं परिगणित प्रसिद्ध 
चारूता स्रोतों मेँ परिगणित नहीं है- उसका यह नया भेद है- तो इस विशेष लेश कौ लेकर 
इतना शोर मचाना, अज्ञातरत्न की भति इसकी उदृभावना के मुकुलितलोचन हौ पुलक का 
अनुभव करना समञ्च में नहीं आता है । अनेक पूर्ववर्ती आचार्यो ने गुणालङ्कारों के बहुत से भेद 
नेकाले है, किन्तु एसी मुद्रा ओर प्रसिद्धि कीं न देखी ओर न कहीं सुनी । भरत ने उपमा, 
रूपक, दीपक ओर यमक जैसे कतिपय अलंकार ही निर्दिष्ट किये थे। परवर्ती आचार्यो ने न 
जाने कितने नये भेदों की उदृभावना कर डाली । "कर्मण्यण्‌" का एक लक्ष्य कुम्भकार बताया गया 
हे । उसी आघार पर यदि किसी ने नगरकार भी उदृभावित कर लिया तो कौन सा बड़ा मैदान 
मार लिया- आहोपुरूषिका कर ली - जो इतना हो-हल्ला मचा रखा गया हं ? 


(2) दितीय पक्ष- पहला पक्ष अभिघावादिययों का है । एेसे भी आचार्य हैँ जिन्होने वाच्य 
से अतिरिक्तं अर्थ माना है- जिसे "लक्ष्यः कहा जाता है । यही अतिरिक्त अर्थ ह । पहला मुख्य 
हे ओर दूसरा अमुख्य । अमुख्य अर्थ को प्रस्तुत करने वाली शक्ते है- भक्ति । भक्ति का अर्थ है- 
भज्यते सेव्यतेऽसौ पदार्थेन प्रसिद्धतयोत्परक्ष्यते भक्तेः सामीप्यादि- उस भक्ति से प्राप्त अर्थं 
भाक्तं है । अथवा "भक्तिः गुणसमुदायः- गुणद्वारा गुणिनि माणवकादौ वृतिर्यस्य) वृत्तिः शक्त्यार्थभागः 
तेक्षण्यादिर्भक्तः। अथवा भक्तिः प्रतिपाद्ये सामीप्यतैक्ष्ण्यादौ श्रद्धातिशयः- तां प्रयोजनत्वेनोदिश्य- 
तत आगत्तः।' भक्ति का अर्थं सेवा, भाग तथा श्रद्धातिशय है। उसी से प्राप्त तृतीय पक्ष हँ 
अनाख्येयवादियों का | लक्ष्य अर्थ अमुख्य अर्थ है, किन्तु प्रक्रान्त अतिरिक्त अर्थं सहृदय साक्षिक 
प्रमुख अर्थ हे | अतः उसकी सत्ता का अपलाप सङ्गत नहीं है । यदि यह मान भी लिया जाये 
कि वाच्य तथा लक्ष्य से अतिरिक्तं प्रक्रान्त अर्थदहो भीतो भी नियामक के अभाव में अनाख्येय 
हे । वह अर्थ अनियत है, अतः उसे परिभाषित किया जाना सम्भव नहीं है ओर जिसको लक्षण 
मे बोधकर परिभाषित न किया जा सके वह शास्त्र का प्रतिपाद्य विषय कसे होगा ? केवल इतना 
कहने से कि वह अर्थ केवल सहदय-हदय-संवेद्य है- कैसे काम चलेगा ? 


समाघान- इस प्रकार आनन्दवर्धन ने पूर्वाचार्यो- अलंकारवादियों ओर रीतिवादियों 
की ओर से विपक्षी सम्भावनाये की हैँ । प्रथम विकल्प का समाधान यह है कि यद्यपि शब्द से अर्थ 
की प्राप्ति समय-सापेक्ष है तथापि अनुभव कहता है कि शब्द की शक्ति विचित्र है- विचित्राः 
शब्दशक्तयः” । जब अनुभव इस तथ्य का साक्षी है ओर व्यवहार मेँ शब्द से वाच्यार्थ भिन्न अर्थ 
की प्राप्ति देखी भी जाती है, तब व्यवहारगत अनुभव के अनुरोध से मानना पड़गा कि शब्द 
समय-निरपेक्ष अर्थ भी देते हैँ अथवा समय-सापक्ष अर्थ देते हँ तो समय की ही परिधि का 
विरतार कर लिया जाये। अभिप्राय यह रहै कि अभिघधावादियों को समयः की परिधि का 
व्यवहारानुभव के अनुरोध से विस्तार कर अतिरिक्त अर्थ की सत्ता माननी पड़गी। बैल का 
चतुष्पाद पशु अर्थ ही नहीं है, मूर्ख व्यक्ति अर्थ भी है । पहला मुख्य है ओर दूसरा अमुख्य । अतः 
यह मानना असङ्गत दै कि समय-सापेक्ष वाच्य अर्थ से भिन्न अर्थ होता ही नहीं हे। 


दूसरा विकल्प यह है कि काव्य-चारूता का स्रोत गुण ओर अलङ्कार ही है-रीति 
तथा वृत्ति भी उसी मेँ अन्तर्भुक्त है, अतः अतिरिक्त कुछ बचता ही नहीं है तो इसका समाधान 
यह है कि अभिधावादियों के परिचित “समय की परिधि का विस्तार, प्राप्तव्य अतिरिक्त अर्थ को 
चारूता का स्रोत मानना। सम्भावित पक्ष में काव्य “सुन्दर शब्दार्थमय'- माना गया हे । व्यवहार 

मे भाषा “शब्दार्थमयः' होती है ओर चिन्तनगर्भं शास्त्र मे भी। यह केवल काव्य है जर्हौ उसमें 


“सुन्दरः विशेषण लगाना आवश्यक हे । प्रतिपक्षियों ने कहा था कि काव्य में कुल इतने ही 
घटक है| 


शब्दार्थं (वाच्य, वाचक, लक्ष्य, लक्षक) - शब्दार्थगत चारूता, उस चारूता के शब्द 
ओर अर्थगत स्वरूपनिष्ठ हेतु अलङ्कार ओर योजनानिष्ठ हेतु-गुण । अतः यदि ध्वनि" काव्य 
से सम्बध है तो इन्दीं पूर्वं स्वीकृत घटकं में ही अन्तर्भक्त है ओर काव्य वाद्य है तो उस पर 
विचार की आवश्यकता ही नहीं है । इस सन्दर्भ मेँ ऊपर उत्तर दिया जा चुका है । उत्तर यह है 
कि संकेत ग्रह सापेक्ष अर्थदान के "समय का अतिक्रमण व्यवहार में होता है ओर तदर्थं शब्द 
की अमुख्य शक्ति भी स्वीकार की जाती है । अतः शब्द की समय-सापेक्ष एकमात्र अभिधा शक्ति 
ही है- अभिघावादियों का यह तर्कं निरस्त हो जाता है। शब्द की अभिधा से भिन्न अतिरिक्त 
शक्ति मान ली जाने पर ध्वनिवादियों के चारूता-स्रोत अतिरिक्त अर्थ का समर्थन हो जाता है। 


यह अतिरिक्त अर्थ उक्त घटकों में अन्तर्भूत नीं होता है। फलतः विरोधियों का यह पक्ष भी 
निरस्त हो जाता है। 


प्रथम (अभाववादी) पक्ष का तीसरा विकल्प हे प्रसिद्धि के अभाव में अतिरिक्तं अर्थ का 
अस्वीकरण । उस सम्बन्ध मे इतना ही कहना पर्याप्त है कि अन्धे को यदि सूर्य न दिखे तो क्या 
सूर्य की सत्ता का ही अभाव घोषित कर दिया जाये ? जब व्यवहार-सम्मत अनुभव के साक्ष्य पर 
अतिरिक्त अर्थं की सत्ता सिद्ध है तब प्रसिद्धि का अभाव अज्ञान काही विजरम्भण हे। 


प्रथम पक्ष का चतुर्थ विकल्प है- एक तदवधिक अनुद्भावित भेद-विशेष के रूप में 
अलङ्कार-विशेष रूप (अप्रस्तुतप्रशंसा आदि) ध्वनि को मानना, वह भी निरसनीय हे । बात यह 
है कि अलङ्कार-विशेष अप्रस्तुतप्रशंसा आदि निश्चय ही ध्वनि स्वरूप है, किन्तु उनकी संख्या 
सीमित है । ध्वनि का क्षेत्र अधिक व्यापक है उसके अपरिमित भेद हैँ । अतः उचित यह है कि 
बड़े क्षेत्र वाले मेँ छोटे क्षेत्र वाले का समावेश हो, न कि छोटे क्षेत्र में बड़ क्षेत्र का। एतदर्थ 
अतिरिक्त अर्थ अथवा उसके प्रकाशक शब्द रूप ध्वनितत्व की सत्ता माननी होगी ही । 


दवितीय पक्ष का समाधान 


द्वितीय पक्ष है भक्तिवाद | लाक्षणिक प्रयोगो का सदृभाव अतिरिक्त शक्ति का सदृभाव 
सिद्ध करता है । यह अतिरिक्त शक्ति अमुख्य शक्ति कहलाती है । भक्तिवादी इसी अमुख्य शक्ति 
मे ध्वनि अथवा व्यञ्जना का अन्तर्भाव करना चाहते है जो असम्भव है । व्यवहार म सङ्केत-निरपेक्ष 
ओर मुख्यार्थवाध-निरपेक्ष- अर्थ भी वाक्यों से सन्दर्भ विशेष में मिलते है, जिन्हें संकेतग्रहनिरपेक्ष 
होने से अनमिधेय ओर मुख्यार्थवाधनिरपेक्ष से अ-लक्ष्य कहा जा सकता है । एेसी स्थिति मं 
अनुभवसम्मत अतिरिक्त अर्थ का अपलाप असम्भव है । उसका अन्तर्भाव न तो वाच्य में हो सकता 
है ओर न ही लक्ष्य में| वक्ता का चरम अभिप्रेत होने के कारण न तो वह वाच्यार्थ रूप अनभिप्रेत 
मुख्यार्थ है ओर न ही अभिप्रेत होने के कारण अमुख्य लक्षार्थ । भ्रम धार्मिक विस्रब्ध- मे 


भ्रमण-निषेध जैसा अतिरिक्तं अर्थ उक्त दोनों ही प्रकार के अर्थो में अन्तर्भुक्त नहीं किया जा 
सकता हे । 

तृतीय पक्ष का समाधान 

तृतीय पक्ष वालों का तर्क है कि यदि वाच्य ओर लक्ष्य के अतिरिक्तं अर्थ व्यवहारसम्मत 
अनुभव के आधार पर स्वीकार भी कर लिया जाय तव भी उसे परिभाषित कैसे किया जाये ओर 
परिभाषित न किया जाये तो अनाख्येय ही रह जायेगा- जो शास्त्रीय सन्दर्भ में एक वाधा हे । 
शास्त्र का काम है- प्रमेय तत्त्व को निरूपणीय वनाना- परिभाषित करना । आनन्दवर्धन ने उसे 
परिभाषित कर इस पक्ष का भी समाधान कर दिया है। उन्होने परिभाषा इस प्रकार दी है- 


यत्रार्थः शब्दो वा तमर्थमुपसर्जनीकूतस्वार्थौ। 
व्यक्तः काव्यविशेषः स ध्वनिरिति सूरिभिः कथितः।। 


जहौ अर्थ अपने-आपको ओर शब्द अपने अर्थ को साधन (गौण) बनाकर अतिरिक्त 
अर्थं की व्यञ्जना करता हो- सूरियों ने उसे ध्वनि नामक काव्यविशेष की संज्ञा दी हं। 
लोचनकार ने ध्वनि संज्ञा मेँ जिन अन्य ओर- ओर अर्थो की सम्भावना व्यक्तं की हं उसका 
उल्लेख पहले ही किया जा चुका है। › लक्षण में दो परिभाषायं हँ एक विवक्षितान्यपरवाच्य 
ध्वनि पर लागू होती है ओर दूसरी अ, .'क्षेतवाच्य ध्वनि पर। 


यद्यपि अविवक्षित वाच्य ध्वनि में शब्दः ही व्यञ्जक होता है तथापि अर्थ की सहकारिता 
रहती है । इसी प्रकार यद्यपि विवक्षितान्यपरवाच्य मेँ अर्थ व्यञ्जक होता है- तथापि शब्द की भी 
वर्हौँ सहकारिता होती है (कम से कम वर्णनात्मक काव्य मे)। अतः क्रिया के अनुसार कर्ता 
द्विवचन ही है- केवल शब्द ओर अर्थ का प्रयोग प्रधानता की दृष्टि से है। न तो अर्थ-निरपक्ष 
शब्द ओर न ही शब्द-निरपेक्ष अर्थ काव्य में व्यञ्जनक्षम हो सकता है । इसीलिए भडनायक ओर 
व्यक्तिविवेक-कार महिमभट आदि ने दोषोद्भावना की है- वह निरर्थक है। इस प्रकार 
अनाख्येयवाद भी निरस्त हो जाता है। 


जब आनन्दवर्धन अविवक्षित वाच्य में शब्द की ओर विवक्षितान्यपर वाच्य में अर्थ की 
व्यञ्जकता प्रधानतः समञ्ते ह तब उनका आशय क्या है ? यह इसलिए विचारणीय हे कि 
विवक्षितान्यपर वाच्य मे दो भेद है असंलक्ष्य क्रम ओर संलक्ष्य क्रम। संलक्ष्य क्रममेंभीदो 
भेद हैँ शब्दशक्ति मूल ओर अर्थशक्ति मूल । य्ह यदि प्रधानतः अर्थ ही समग्रता में व्यञ्जक 
है तो उसका भेद- शब्दशक्तिमूल कैसे ? इसमें तो प्रधानतः शब्द ही व्यञ्जक होगा । इसीलिए 
प्रदीपकार ने काव्यप्रकाश की अपनी टीका में कहा है- व्यञ्जना च दवेधा- शब्दनिष्ठार्थनिष्ठा 
चेति। तत्राथापि द्वेधा-अभिधामूला लक्षणामूला चेति। अर्थात्‌ व्यञ्जना के दो भेद है 
शब्दनिष्ठा ओर अर्थनिष्ठा। शब्दनिष्ठा के भी दो भेद है अभिधामूल ओर लक्षणामूल। 
अभिप्राय यह है कि शब्द की प्रधानता लक्षणामूल अविवक्षित वाच्य ध्वनि में तो है विवक्षितान्यपर 
वाच्य के शब्दशक्ति मूल वाले भेद मेँ भी है। यर्हौँ फिर एक प्रश्न उठता है कि अभिधामूल 
ध्वनि में (भद्रात्मनो मे) शब्द परिवर्तन-सहिष्णु नहीं है- अतः य्ह शब्द की प्रधानतः व्यञ्जकता 
है, किन्तु लक्षणामूल “गंगायां घोषः" मे वह केसे सम्भव है ? यह गंगा के स्थान पर भागीरथी 
का प्रयोग भी कर दिया जाय तब भी व्यञ्जकता करौ क्षीण होती है ? तत्त्वतः यह बात स्पष्ट 





7. ध्वन्यालोक, 1.13 
8. वही (लोचन) 

नहीं है 1 तब क्या यह मान लिया जाये कि उक्त लक्षण का प्रथमार्धं शब्दशक्ति मूल ध्वनि का 
ओर उत्तरार्धं अर्थशक्तिमूल का लक्षण माना जाये ? यदि एेसा माना गया तब लोचनकार की 
व्याख्या- दिवचनेनेत्याह यद्य- इत्यादि की संगति केसे लगेगी ? वस्तुतः प्रदीप-कार ने एसा 
कहकर एक समस्या ही खड़ी की हे । समर्थन में अलकीकर ने भी वस्तुतः असमर्थता ही व्यक्तं 
की है- तथापि जैसे-तैसे यह कहा है कि लक्षणामूलक ध्वनि इसलिए शब्द है कि वर्हौ 
लाक्षणिक शब्द रहने पर ही व्यञ्जना होती है, उसे “वाचकः बना देने पर नहीं । जैसे "गंगा में 
घर है" ओर “गंगा तीर पर घर है'- दोनों प्रयोगो मे पहले में ही व्यञ्जकता है- दूसरे म नहीं| 


ध्वनिकार के बाद भी ध्वनिवादी ओर ध्वनिविरोधी आचार्य होते रहे हँ ओर उनका 
खण्डन-मण्डन चलता रहा है । विरोधियों में कन्तक, महिमभट, धनिक, धनञ्जय, मुकुलभटु 
आदि ह । कन्तक ने कहा है कि काव्य मेँ शब्द एक ही प्रकार का होता है ओर शास्त्र तथा 
व्यवहार मेँ क्षुण्ण शब्द की अपेक्षा वह "वक्र शब्द" होता है ओर उसकी शक्ति "विचित्र अभिधा 
या "वक्र अभिधा है । उपचारतः प्रतिपादक होने से लक्षक ओर व्यञ्जक का भी यर्हौँ समावेश 
हो जायेगा । फलतः काव्य मँ शब्द का तीन नहीं, एक ही भेद होता है- उपयुक्त या सटीक शब्द्‌ | 
महिमभट् ने इनका खण्डन किया है ओर कहा है कि यह शब्दगत "वक्रता क्याहै?ेयातो 
काव्य के केन्द्रीय तत्त्व सौन्दर्य का स्रोत अतिरिक्त व्यङ्ग्य अर्थ का प्रतिपादक व्यञ्जकगत 
व्यञ्जकता है अथवा उस सौन्दर्य के अनुरूप पड़ने के कारण अनुरूपगत- आनुरूप्य या 
ओचित्य । यदि व्यञ्जकता है तो पूर्वप्रतिपादित है ओर यदि ओचित्य है तो काव्य के स्वरूप में 
ही निहित है- अलग से उसको निरूपित करना निरर्थक है | दूसरे, यह कि कन्तक अपने ग्रन्थ 
म अनेकत्र व्यञ्जकता का वमन करते है वह उनकी वक्रता में पच नहीं सकता है । महिमभदट् 
ने यह कहकर अनुमान मेँ गतार्थ करना चाहा कि अर्थ (वाच्यादि) से अर्थान्तर की प्रतीति नियत 
सम्बन्ध से ही सम्भव है ओर नियत सम्बन्ध व्याप्ति है | व्याप्ति से प्राप्त अर्थ अनुमेय होता है। 
अनुमेय अर्थ अनुमान प्रमाण से प्राप्त होता है, शब्द प्रमाण से नहीं । अतः नियत सम्बन्ध से प्राप्त 
अर्थ (व्यङ्ग्य अर्थ) प्रमाणान्तर से प्राप्त होने के कारण शब्द का अर्थ ही नहीं है । अतः व्यङ्ग्य 
अर्थ शब्दार्थ नहीं है । फलतः उसका प्रतिपादक शब्द न तो व्यञ्जक है ओर न ही उसकी शक्ति 
व्यञ्जना । मम्मट ने अपने काव्यप्रकाश में इनका दृढ़ता से खण्डन किया है ओर बताया है कि 
यहां का सम्बन्धगत नैयत्य ओपाधिक है- स्वाभाविक नहीं । अनुमान का सम्बन्धगत नियम 
स्वाभाविक होता है । दशरूपक-कार में तात्पर्य का स्वरूप वरहौँ तक बढ़ा दिया था जहौ तक 
वक्ता का तात्पर्य जाता हो । पर इस रूप में तात्पर्य व्यञ्जना का नामान्तर ही है । एेसे ही बढ़ाना 
है तब तो वाणव्यापार की भोति अभिधा को ही बढ़ाया जा सकता है ओर शब्द के एक ही वेग 
से अनेकविध अर्थो की प्रतीति मानी जा सकती है। पर यह सब शब्द की भिन्न-भिन्न 


भक्गिमाओं से व्यञ्जना का ही प्रतिपादन है। व्यञ्जना का खण्डन न होने से ध्वनि की सत्ता 
अपरिहार्य रूप से स्वीकरणीय है | 


स्वयं ध्वनिवादियों मे अनेक बिन्दुओं पर मतभेद है । काव्य के भेद के ही विषय में देखा 
जाये तो ध्वनिकार कहीं ध्वनिरेव काव्यम्‌ कहते हँ ओर कहीं उभे" (ध्वनि ओर गुणीभूत) की 
बात करते ह । वह चित्र काव्य को काव्य ही नहीं मानते हे । मम्मट चित्र को काव्य मानते ह पर 
नीरस बन्ध चित्र को काव्य नहीं मानते हे । पण्डितराज उसे भी मानते हे । दर्पण-कार दो ही 
काव्यभेद मानते है ध्वनि ओर गुणीभूत व्यङ्ग्य । प्रश्न यह है कि मध्यम की कल्पना क्या 

कनिष्ठ के विना ही सम्भव है ? विचार का दूसरा विन्दु है- ध्वनि के भेद पर। मम्मट 10455 
भेद मानते है, जबकि दर्पणकार 5355 । इसी प्रकार तीसरा विन्दु है- "वाच्यप्रतीयमानाख्यौ" के 
सन्दर्भ मे दोनों की समकक्षता अथवा विषमकक्षता। पं. पद्वाभिराम शस्त्री का पक्ष है कि 
लोचनकार तदर्थ (समकक्षता के लिए) यत्र-तत्र यत्नशील है । अभिप्राय वाच्य मे भी व्यङ्ग्य की 
भोति नवता अथवा आनन्त्य है या नहीं इस प्रश्न पर मतभेद है । शस्त्री जी का पक्षदहै कि 
मम्मट वाच्य को एकरूप ओर व्यङ्ग्य को अनेकरूपात्मक मानते हैँ, जवकि आनन्दवर्धन ने 
दोनों मे नवता ओर आनन्त्य स्वीकार करते है । यह अवश्य है कि व्यङ्ग्य वाच्य से अतिरिक्त है। 
एक ओर आनन्दवर्धन काव्यगत वाच्य की अकाव्यगत वाच्य से व्यतिरेक दिखाकर स्वतः सुन्दर 
होने की वात करते हँ दूसरी ओर पण्डितराज जगन्नाथ प्रतीयमान संस्पर्श के विना चारूता 


मानते ही नहीं हैँ। 

शब्द ओर सुष्टि 


प्रायः संसार की सभी पवित्र पुस्तकों वेद, करान, बाइविल आदि मं शब्द से सृष्टि 
की बात कही गयी है | सबसे पहले प्राचीनतम भारतीय वाङ्मय-वैदिक साहित्य को लं। वेद का 
शब्दिक अर्थ ही है- ज्ञान | वह ज्ञानमय हे । मनुस्मृति कहती है- सर्वज्ञानमयो हि सः। ऋग्वेद 
मे कहा गया है- 


वागेव विश्वा भुवनानि जज्ञे, वाच इत सर्वममृतं यच्च मर्त्यम्‌। शतपथ ब्राह्मण में 
कहा गया है- 


वाचा वाचा हीदं हीदं सर्वं कूतम्‌ 
यजुर्वेद मे वाक्‌ को विश्वकर्मा ऋषि कहा गया है । वृहदारण्यक मेँ कहा गया है कि- 


वाग्वै सम्राट्‌ परमं ब्रह्म 


तैत्तिरीय आरण्यक में कहा गया है- 

स भूरिति व्याहरन्‌, स भूमिमसृजत्‌ 
वाक्यपदीय-कार का कथन है कि- 

शब्देष्वेवाश्रिता शक्तिर्विश्वस्यास्य निवन्धिनी - 
इस विश्व का मूल शब्द शक्ति ही है । अन्यत्र भी कहा गया है- 


शब्दस्य परिणामोपमित्याम्नायविदो विदुः। 
छन्दोभ्य एव प्रथममेतद्‌विश्वं व्यवर्तत ।। 


आम्नाय के मर्मविद्‌ जानते हैँ कि सारा विश्व शब्द का परिणाम है- छन्दोमयी वाक्‌ 
से ही विश्व हुआ है । अथवा सर्वमोङ्कार एव यच्चान्यत्‌ त्रिकालातीतं तदपि ओंकार एवं। 
निष्कर्ष यह कि सम्पूर्ण भारतीय चिन्तन यह मानता है किं शब्द ही विश्व का बीज है। 


बाइविल के 0५ ओर ।५७५ 78512771075 में भी यही आशय व्यक्त किया गया हे। 
एकत्र कहा गया है 1.०1 /16/8 66 1/६ 910 /10/8 \/25 10८ अन्यत्र कहा गया है कि 4 1/6 
06011776 {/06/8 ॥/85 (/1© \/0/८ 2/2 {/0© 0/८ //85 0 ©00 8/0 604 //25 {06 0/0. 

अर्थात्‌ ईश्वर ने कहा कि प्रकाश हो ओर प्रकाश हो गया । अन्यत्र कहा गया है कि 
आदि में शब्द ही था- वह ईश्वर के साथ था- यहौँ तक कि शब्द ही ईश्वर है । 


इसी प्रकार करान मं कहा गया है कि "कुन*-अल्लाह ने कहा “हो जा' ओर सृष्टि हो 
गयी | इसी प्रकार अन्यत्र भी (०9०७ को मूल कहा गया है | 


क्या यह सब निराधार जल्पना है, अकारण ही इन दिव्य पुस्तकों मेँ संवाद दिखाई देता 
है- एसा प्रतीत नहीं होता है । प्रश्न या जिज्ञासा यह अवश्य खडी होती है कि यह कौन सा शब्द 
है- वही जिसे हम कान से सुनते हैँ, जो वक्ता के वाग्यन्त्र से समुच्चारित होता दै । पर इससे 
केसे सभी उत्पन्न होगे- यह तो स्वयम्‌ अपनी सत्ता के निमित्त अन्य उपकरणों का मुखापक्षी है 
उसके लिए निम्नलिखित उपादान ओर निमित्त कारणों की अपेक्षा होगी- 


(1) वायुमण्डल मं किसी एक सथान से उत्तेजना की सृष्टि 


2) विक्षुब्ध जलतरगों की भोति उसी उत्तेजना का हमारे कानों, स्वरयन्त्रों तथा 
मस्तिष्क केन्द्र तक विखरकर आघात देना 


(3) इस उत्तेजना का भी स्पन्दन एक निश्चित सीमा केन तो नीचे जा सकता दहै 
ओर न ऊपर- इसी के बीच होना चाहिए । 


4) इन ध्वनितरंगों का संवहन करने के लिए वायु का वाहन भी अपेक्षित है। 


वायुविहीन बन्द कोच के गोले में हिलता हुआ घण्टा भी ध्वनितरंग को श्रोता के कान तक नहीं 
पर्हुचा सकता हे । 


(8) श्रवण यन्त्र, स्नायुसूत्र समूह ओर अनुभूति के केन्द्रगुच्छ विशेष को अपेक्षित 
आघात आवश्यक हे । 


(6) इन सबके साथ (थोड़ा बहुत) मनः संयोग भी अपेक्षित है । 


इतने निमित्तं की अपेक्षा करने वाला श्रुतिगोचर शब्द सम्पूर्ण सृष्टि का मूल कैसे हो 
सकता है ? अतः सृष्टि मूलभूत शब्द का स्वरूप अन्यथा निरूपित करना होगा। श्रुतिगोचर 
अन्यसपेक्ष शब्द सृष्टि का मूल उपादान नहीं हो सकता है। यह शब्द जिन निमित्तं ओर 


उपादानो की अपेक्षा करता है वे सृष्टि के अन्तर्गत होने से उससे पूर्व थे ही नही- फिर वह शब्द 
क्या है ? उसका स्वरूप क्या है ? 


निगम, आगम ओर विज्ञान- सभी एक स्वर से इस प्रश्न का उत्तर देते हैँ कि सृष्टि- 
अर्थात्‌ भूतमावमय जगत्‌ का मूल विसर्गात्मक कर्म ॒है- आद्यस्पन्द (?111101013|-68058|- 


70४6) प्राथमिक स्पन्द्‌) 1 "5" या हलचल (^9)13101)) है | यही मूल तत्त्व का ईक्षण है, 
संकल्प है- आद्यस्पन्द को “शब्द' क्यों कहा जाये ? 


भौतिकी के विद्वान्‌ डो. प्रमथनाथ तर्कभूषण ने जो बाद मेँ प्रत्यगात्मानंद सरस्वती 
के नाम से प्रसिद्ध हुए थे, एक पुस्तक लिखी है- जयसूत्रम्‌ ओर उसकी एक विस्तृत भूमिका 
भी दी है। उसमें उन्होने यह कहा है कि यह जगत्‌ ज्ञान-ज्ञेयात्मक दै । ज्ञान से तात्पर्य यहो 

दार्शनिक शब्दावली मेँ वृत्त्यात्मकज्ञान से है जो अभिव्यक्त-अनभिव्यक्तं होता रहता हे । अपनी 
अभिव्यक्ति की सामग्री से संयुक्त रहता है ओर सामग्री से सम्बन्ध छूट जाने पर अनभिव्यक्त हो 
जाता हे। शब्द, रूप, रस, स्पर्श तथा गन्ध का ज्ञान है क्या ? मनोविज्ञान-सम्मत प्रक्रिया यही 
है कि विषय से इन्द्रियों पर आघात होता है- इन्द्र्यो स्नायुतन्त्र पर आघात करती हँ ओर 
ज्ञानवाही स्नायुतन्त्र मस्तिष्क केन्द्र के गुच्छविशेष पर आघात करते हैँ । इस सारी प्रक्रिया को 
हम स्नायविक धक्का कहते हँ । इस आघात से जो प्रतिक्रिया अथवा ९०७{०1७6 होता हे वही 
आघात स्पन्दन अथवा धक्का विनय की अनुभूति अथवा वृत््यात्मक ज्ञान है । दार्शनिक दृष्टि सं 
भिन्न- भिन्न दर्शनों मे इसकी भिन्न-भिन्न प्रक्रिया है। सांख्य मेँ विषय का इन्द्रिय से सम्पकं 
होने पर जिस द्रवात्मक अंतःकरण पर विलय-विषयक छाया हुआ आवरण हट जाता हे ओर मेड 
के टूटने पर जिस प्रकार जलाशय का जल विषम क्षेत्र मेँ जाकर तदाकाराकारित हो जाता है, 

तव इस विषयाकार परिणत अन्तःकरण की वृत्ति प्रकृत्ति से तादात्म्यापन्न चित्ुरूष मं प्रतिबिम्बित 

होती ह । यही पौरूषेय बोघ प्रमात्मक फल है । वेदान्त मानता है कि विषयावच्छिनन चैतन्य ओर 

अन्तःकरणावच्छिन्न चैतन्य की एकरूपता प्रत्यक्षत्व का प्रयोजक है । अस्तु । कहना यह हं कि 

अनुभूति अथवा वृत्त्यात्मक ज्ञान-विज्ञान के कोण से एक स्नायविक धक्का हं । 


अब, विषय या क्षेत्र के कोण से जगत्‌ पर विचार किया जाये तो जौ सिद्धान्त ज्ञान के 
कोण से विचार करने पर स्थिर होता है वही ज्ञेय के कोण से विचार करने पर भी सिद्ध होता 
है । ज्ञेय अथवा विषय कोई भी हो उसका विखण्डन हो सकता है ओर अन्तिम रूप से विखण्डित 
अंश को प्रायः परमाणु अथवा ग कहते हँ । भौतिकी के ये रासायनिक अणु-परमाणु 2६ 
अन्तिम विराम नहीं है- अब तो इनका भी विखण्डन हो चुका है । यह सिद्ध हो चुका हे किये 
सभी एक यौगिक द्रव्य हैँ ओर उनकी गठन-प्रणाली जटिल है । जिन सूक्ष्मतर उपादानो से वे 
गठित हैँ, उन्हें विज्ञान ६110 कहता है। वे विद्युदणु हैँ तडिदणु हं । अणुओं कौ भीतरी 
संरचना एक सौर जगत्‌ की संरचना की भाँति है । जिस प्रकार सौर जगत्‌ मे ग्रह-उपग्रह अपने 
निर्दिष्ट पथ पर गतिशील रहते है- आणविक जगत्‌ की भी स्थिति यही है । अणु गतिशील ह. 
पर बाहर से ही नहीं उनके भीतर भी गति ही है, वह भीतर अस्थिर नहीं हे । उसके घटक 
६1९५0 भी चञ्चल हैँ | कभी-कभी उनकी गति आलोकतरंग की गति के आस-पास आ जाती 
है अर्थात्‌ एक सेकेण्ड में प्रायः दो लाख मील । पर क्या इलेक्टान भी निरपेक्ष सूक्ष्म हे । इसकी 
भी अन्तः संरचना को जानने का प्रयास हुआ है । उर्मिविज्ञान ने इलेक्ट्रान की अन्तः संरचना 
देखी है अथवा देखने का प्रयास किया है । वह भी एक सावयव द्रव्य हे । इन अवयवो कं भी 
कला तथा वर्ण (?ॐ†8। तथा €1@7167#) होना ही चाहिए । ओर यदि एेसा है तो क्या वे चञ्चल 
नहीं है ?, गतिशील नहीं है ? वस्तुतः जगत्‌ का जो मूल रढौचा है वह हमारी कल्पना मं आ 
सकता है- इस धारणा को आपेक्षिकतावाद या संभाव्यता उर्मिविज्ञान के द्वारा समङ्लना भी चाहें 
तो सम्भव नहीं लग रहा है- अणु के क्षत्र में भी ओर विपुल केकषेत्र में भी। इस स्थिति में 
निश्चित नहीं, अनिश्चित सम्भावना को मानकर चलना पड़ता हे । 

निष्कर्ष यह है कि ज्ञान ज्ञेयात्मक जगत्‌ को जिस भी कोण से देखा जाये वह गति 
का ही नाम है। इसीलिए “गच्छतीति जगत्‌" संज्ञा भी अन्वर्थ हो जाती है । बनना ओर बिगडना 
गति से ही सम्भव है । वह गति संयोग ओर वियोग, आकर्षण ओर विकर्षण से होती रहती है। 
अभिप्राय यह है कि गति ही सब कुछ है, किन्तु साथ-साथ प्रश्न यह भी है कि गति ही गति 

ही है ? क्या स्थिति के बिना गति समञ्च मेँ आ सकती हे ? इसलिए मूल सत्ता के ये दो पक्ष है- 
प्रलय की ओर से देखने पर स्थिति ओर सृष्टि की ओर से देखने पर गति । किसी कोण अथवा 
अपेक्षा बुद्धि से न देखें तो न वह गति है ओर न रिथिति। साथ ही वह यह सब नहीं है तो आया 
करो से । निष्कर्ष यह कि वह गति भी है स्थिति भी है- एक साथ उभय भी ओर अनुभव भी, 
ओर न जाने क्या-क्या ! अन्ततः है रहस्यमय । अतः मूल सत्ता वागगोचर है । दोनों दशाओं को 
समेटकर ही सत्य पूर्ण होता है- केवल एक रूप में मानना उसे खण्ड रूप में मानना है| 


अस्तु. जगत्‌ गति का नामान्तर है । वह अपने ज्ञान-ज्ञेयात्मक उभयरूप मेँ गतिशील 
है- स्पन्दात्मा है, 'किञ्चिच्चलनात्मकः है- स्वरूप से अप्रच्युत न होने से सामान्य गति पद वाच्य 
भौ नहीं हे ओर किञ्चित्‌ चलनात्मक होने से गतिमय भी है । इस स्पन्दात्मा गति को सृष्टि का 
मूल उपादान कहा जाता है । इसे शक्ति अथवा € भी कह सकते हैँ- जो तन्त्रो में 
सङ्कोच-प्रसारात्मिका कही जाती है । विज्ञान उसे जड मानता हे । भारतीय चिन्तन उसे चिन्मय 
कहता हे । अब प्रश्न यह उठता है कि इसकी संज्ञा “शब्द' क्यों दी जा रही है? वह तो 
श्रुतिग्राहय विषय हे | उत्तर यह है कि कोई न कोई संज्ञा तो दी ही जायेगी- अनामा रखने से 
व्यवहार कंसे चलेगा । तो रूप, रस, शब्द, गन्ध ओर स्पर्श मे शेष चार की तुलना में शब्द 
अपेक्षाकूत गति में ही अपनी सत्ता रखता है, स्थिति मेँ नहीं । रूप, एस, गन्ध ओर स्पर्श 
अपक्षाकूत स्थिर हैँ । दूसरी बात यह है कि शब्द मेँ रचनात्मकता है- सर्जनात्मकता है. 
बनाने-विगाड़ने की क्षमता है । प्रयोग करके देखा गया है कि दर्पण पर अव्यवस्थित रूप से 
बिखरे पड़े रजःकर्णों पर उत्तम संगीत के प्रभाव से व्यवस्थित होने लगते हैँ । संगीत से ही 
ओंकारनाथ ठाकर ने मुसोलिनी को सुला दिया था। निष्कर्ष यह है कि शब्द मे मूल सत्ता 
अथवा स्पन्दात्मा शक्ति के दो गुण है गतिरूपता ओर सर्जनात्मकता। शब्द मे ये दोनों गुण पाये 


जाते है इसलिए मूल सत्य को गौणी लक्षणा से शब्द कहा जाता है । इसीलिए सृष्टि को 
शब्दपूर्विका कहा जाता है। 


इस सर्जक शब्द को फिर दूसरी पद्धति से समञ्चं । ऊपर कहा गया कि “चलः की 
कल्पना अचलः सापेक्ष हे । अतः मूल स्पन्द से परे की अवस्था को निःस्पन्द या अशब्दात्मक ही 
कहना होगा| जब यह अनुभव तथा तर्कं उभयतः सिद्ध है कि जरह चाञ्चल्य होगा वरँ शब्द 
होगा ही, तो यह भी मानना पडता है कि चाञ्चल्य की मात्रा की तारतमिकता तज्जन्य शब्द मे 
भी होगी। यह मात्रा चाञ्चल्य मे जितनी स्थूल होगी, तज्जन्य शब्द भी उतना ही श्रवणग्राह्य 
होगा । इस प्रकार चाञ्चल्य के सूक्ष्म सूक्ष्मतर होते जाने की भी एक सीमा होगी ओर साथ-साथ 
श्रवण सामर्थ्य की भी सातिशयता अथवा तारतामिकता होगी । इस कल्पना से पीछे चलते-चलते 
जर्हो हमारे श्रवण अनुभवसामर्थ्य की चरम सीमा होगी, निरतिशय सामर्थ्य उसके बाद आयेगा 
ओर इस निरतिशय श्रवणसामर्थ्यं से श्रुत शब्द “शब्दतन्मात्र' होगा- उसमें भी सातिशयता नाम 
की विकृति न होगी । वह तदेव अथवा तन्मात्रा होगा, अर्थात्‌ वहौँ किसी प्रकार का साङ्कर्यं न 
होगा। साङ्कर्यं होते ही उसकी तन्मात्रता समाप्त हो जायेगी, वह शुद्ध न होकर विकृत माना 
जायेगा । क्या सङ्कीर्ण अथवा विकृत शब्द सर्वश्राव्य होता है ? नहीं । तभी तो यन्त्रो से हम 
अपना श्रवणसामर्थ्यं बढ़ाते जाते हँ ओर यन्त्र चुक जाते हैँ । शब्द की सूक्ष्मता, स्तुतिशयता बढ़ती 
जाती है। जैव कोशो में तैरते जीवाणुओं का स्पन्दन हम सुन सकते हैँ । कहने का तात्पर्य यह 
है कि विकृत अथवा संकीर्ण शब्द भी दो प्रकार के है- स्थूल ओर सूक्ष्म । दूसरा सृक्ष्मयन्त्रों तथा 

योगियोँ के श्रवणसामर्थ्य से सुना जा सकता है ओर पहला सर्वसामान्य के लिए श्रव्य है। एक 
बात ओर। प्रत्येक पदार्थं अथवा रचना के मूल में एक शक्तिसमूह रहता है जिसकी हलचल 
अथवा जिसकी मुखरता को उसकी प्रकृति में सुनने का सामर्थ्यं निरतिशय श्रव्य सामर्थ्यं हे । यह 
निरतिशय श्रवणसामर्थ्य ग्राद्य तन्मात्र शब्द है, स्पन्दन विशेष । स्पन्दन विशेष में भी अनुस्यूत 
एक सामान्य स्पन्दन है ओर उससे परे निःस्पन्दन वाब्रह्म से परे पब्रह्म । अत एव कहा गया 
हे कि- 


शब्दब्रह्मणि निष्णातः परं ब्रह्माधिगच्छति । इस प्रकार मूल मं अशब्द, तदनन्तर 
सामान्य स्पन्दन, फिर विशेष स्पन्दन (तन्मात्र) असङ्कीर्ण शब्द तदनन्तर सङ्कीर्णं या विकृत कं 
सूक्ष्म ओर स्थूल । चित्र योँ हुआ- 


शब्दातीत-निस्पन्दशा 


-_____ 
शुद्ध शब्द सङकीर्ण शब्द 
व= -] 
द {--- ~= 
सामान्य र्पन्दन रपन्दनयिशष सूक्ष्म रथूल 


निरतिशय-शब्दतन्मात्र 


तन्त्रग्रन्थों में पौँच स्तरों का उल्लेख प्राप्त होता है- जाग्रत, स्वप्न, सुसुप्त, तुर्य ओर 
तुर्यातीत । प्रपञ्चसारतन्त्र के टीकाकार पद्‌मपादाचार्य ने स्थूल, सूक्ष्म, कारण सामान्य ओर 
साक्षी के नाम से इन रपौँचों का उल्लेख किया है । इस प्रकार शब्द के कुल रूप भी पोच ह 


(1) निःस्पन्दन = अशब्द 

2) स्पन्दसामान्य = परशब्द-अश्रुत 

(3) अपनी प्रकृति में स्पन्दविशेष = शब्दतन्मात्र (निरतिशय श्रवणसामर्थ्यश्रुतब्द) 
(4) विकृति में ग्राहय = सूक्ष्म शब्द-साधना अथवा यन्त्र से श्रुत 

(5) विकृति में ग्राह्य = रथूल शब्द-वैखरीशब्द श्रोतेन्दियग्राह्य 


इरा तथ्य को पौराणिक भाषा या मिथकीय भाषा मेँ हमारे प्राक्तन ऋषि भी कहते आये 
है । गंगावतरण की मिथकीय कथा वागवतरण या सृष्टि प्राकट्य की ही उपर्युक्त पोच अवस्थाओं 
का निरूपण कर रही है । पद्मपादाचार्य द्वारा कथित तुरीय ही शब्द ब्रह्म है. जिसका अतिक्रम 
करके अतिसूर्य या परब्रह्म पद की प्राप्ति होती है । प्रथम को परप्रणव ओर द्वितीय को अपरप्रणव 
भी कहा जाता है । "मन्त्र ओर मातृकाओं का रहस्य- में कहा गया है कि विभिन्न नभ के सदृश 
शोभित वह परम शिव वहिर्मुख होने की इच्छा से किञ्चित्‌ चलित होता है । यह चलन उसका 
आद्य प्रसर है । इसी को स्पन्द, प्राण ओर ऊर्मि की संज्ञा दी जाती है। परमशिव रूप पर संवित्‌ 
का यह प्रथम स्पन्दन स्फुरता अथवा प्रतिभा नामक परावाक्‌ है जो अपना अपरिमित प्रमातु-गप्रमेयो 
का उदृभव स्थान है । इसे यों भी समज्ञा जा सकता है । नाद सर्वप्रथम अनादावस्था से उतरकर 
परास्वरूप होकर मूलाधार से उठता है। पुनः मणिपूर ओर अनाहत चक्रं मेँ आकर प्राण ओर मन 
से संयुक्त होकर पश्यन्ती ओर मध्यमा के रूप में परिणत हो जाता है । अनन्तर कण्ठ मेँ उतरकर 

वही वैखरी रूप वर्णात्मकता को ग्रहण करता है । समरत वर्णो के कारणता स्वरूप उस नाद मं 
वर्णराशि सूक्ष्म रूप में विद्यमान रहती हे, जैसे बीज में पुष्प, फल आदि । 


मूलाधार से भी नीचे वाग्गवकार त्रिकोण में समष्टि कुण्डलिनी का निवास हे। 
मूलाधार मे अग्नि कुण्डलिनी, हृदय मे सूर्य कुण्डलिनी ओर भ्रूमध्य में सोम कुण्डलिनी की स्थिति 
हे। वस्तुतः इससे समष्टि प्रणव तथा अकार, उकार तथा मकार का ही बोघ होता है 
(साम्बपञ्चाशिका) । परमादित्यस्तोत्र मे कहा गया है कि परमादित्य प्राणिमात्र के अन्तर्गत 
शब्दात्मक ओंकार अथवा प्रणव के रूप में निनादित होता रहता है ओर उससे तन्मात्रात्मक शब्द 
को गर्भमें लिए हुए परा का प्राकट्य होता है। कहा गया है कि- 


ओमिति प्रत्यन्तर्णदति नियतं यः प्रतिपाणिशब्दः 
वाणी यस्मात्‌ प्रभवति परा शब्दतन्मात्रगर्भा। 
प्राणापानौ वहति च समो यो मिथो ग्रामसक्तो 
देहस्थं तं सपदि परमादित्यमाद्यं प्रपद्ये || 


भास्करराय मखी का कहना है शब्द ब्रह्म रूप वीज की उच्छूनावस्था परा है- 


स्फ़टितावस्था पश्यन्ती, मुकुलितावस्था अव्यक्त ओर दलद्याकार मध्यमा ओर सम्यक्‌ विकसित 
अवस्था ही वैखरी हे । 


अस्तु. गंगावतरण की मिथकीय आभा के माध्यम से उक्त पचि स्तरों वाली सृष्टि के 
अवतरण की कथा भी व्याख्यात करती दहै । ऊपर कहा गया है कि जहौ विलकुल क्षोभ या 
चाञ्चल्य नहीं हे- वह अशब्द की अवस्था है । इसका कारण यह है कि जर्हौ चाञ्चल्य हीन 
होगा वरहा शब्द किस प्रकार होगा ? उसके बाद चाञ्चल्य होता है, परन्तु सुनने के लिए कोई 
कान नहीं है- वह परशब्द है । उसके वाद चाञ्चल्य रहता है ओर वह निरतिशय भाव से सुना 
जाता है- यही शब्दतन्मात्र है । उसके बाद चाञ्चल्य को हमारा भौतिक कर्ण नहीं पकड पाता 


है- यही सूक्ष्म शब्द है । सबके अन्त में चाञ्चल्य भौतिक कर्ण को भी उत्तेजित करके शब्द-ज्ञान 
उत्पनन कराता है- यही स्थूल शब्द है | 


गंगा विष्णुपादोद्भवा हे । उसे विष्णुपदी कहा गया है । फलतः विष्णुधाम अथवा वैकुण्ठ 
धाम अथवा गोलोक धाम से उसकी उत्पत्ति है । "गो शब्द का अर्थ वाक्‌ ही है। नटराज पता 
नहीं किस आनन्दोच्छल दशा मे नृत्य कर रहे हैँ । कहा गया है कि वह रस भाव विवर्जित दशा 
ह । वह अशब्दवाच्य है । इस नृत्य मे सर्वभूतान्तरात्मा को सात्विकभान हुआ-चाञ्चल्य हुआ-सिसूक्षा 
हुई गोलोक की परावाक्‌ पर शब्द बन गयी | विष्णु पद (तद्‌ विष्णोः परमं पदम्‌) जब चञ्चल 
हआ तभी गंगा वनी । यह सनातनी वेदमयी शब्दमयी गंगा है । इसकी तीन धारायें हम जान सके 
है ऋक्‌. साम, यजुः तथा वैखरी, मध्यमा ओर पश्यन्ती । विष्णुपदप्रसूत पर शब्दात्मक गंगा 
को प्रजापति ने अपने कमण्डलु में धारण किया- यहो परावाक्‌ अपरा वाक्‌ हो गयी, पर शब्द 
शब्दतन्मात्र हो गया | शब्द का मूलभूत चाञ्चल्य विशुद्ध ओर निरतिशय शब्दरूप मे प्रकृत शिव 
हुआ। प्रजापति का कमण्डलु उनका ध्यान अथवा पारमार्थिक कर्ण है । यहा तक शब्द अपनी 
2. वरिवस्यारहस्य 


3. जयसूत्रम्‌, पृ. 18 

प्रकृति में ही हे । प्रजापति के कमण्डलु मेँ जो गंगा-पश्यन्ती (शब्दतन्मात्रगर्भा) रही । वही ब्रह्मा 
कं कमण्डलु से हर की जटा में पर्हुवकर गंगा पथ खोकर कलकल ध्वनि करने लगी । यह हे 
शब्द की रूक्ष्म अवस्था मधघ्यमा। इस योगी जन दिव्यकर्णं से सुन पाते ह । महादेव आखिर 
योगेश्वर हैँ । अन्त में वह "गोमुखी" में उतरी, वसुधा पर उतरी । यही शब्द की स्थूल मूर्ति वेखरी 
| गोलोक से गोमुखी तक की यह यात्रा है । बात यहीं समाप्त नहीं होती हे । गंगा गंगासागर 
तक यात्रा करती है । आदि विद्वान्‌ कपिल जिसमें श्रुति प्रवाहित है- सगरसुत उसकी अवहेलना 
करते हें | यही उनका पातित्य ओर भस्मीभवन है, जीवसाधारण का पातित्य हं । भगीरथ तपस्या 
कर उरी वीज शब्दमयी वेदवाणी को उतारते हैँ । अड़चन फिर आयी । एक ओर जहनु मुनि ने 
उस पुण्यतोया का पान कर लिया ओर फिर बाहर कर दिया । वह पदृमासुर पथ भुलाकर उसं 
दूसरे पथ पर ले जानै लगा। स्वाभाविक शब्द यथा रूद्र रहकर हमारा मङ्गल कर- इसमें दां 
बाधक हैँ । पहला है- विस्मृति ओर दूसरा है विकृति । न भूलने से काम चलेगा ओर न ही विकृत 
कर डालने से। जहनु मुनि पहले के संकेत हैँ ओर पदमासुर दूसरे कं । जहनु मुनि की विस्मृति 
योगविस्मृति है- निर्वीज समाधि की निसृति है यह- यह अशब्दावस्था है । इस अवस्था में 
प्रशान्तचित्‌ समुद्र रहता है । य्ह तो रवाभाविक शब्द भी प्रशान्त रहता ह । यह अन्तिम स्तर की 
अनुभूति है । यह योग विस्मृति हे । जहनु मुनि यदि उस शब्दराशि को सम्प्रदाय मँ चला दं तो 
हम सवका उद्धार हो जाये । इसीलिए जहनु की जङ्घा चीरकर जाह्नवी को बाहर करना पडा। 
जङ्घा चीरने का अभिप्राय है- उत्तमाङ्ग से अधमाङ्ग की ओर अवतरण- उच्च स्तर से निम्न 
सतर की ओर हम सबकी कल्याणकामना से अवतरण । पद्मासुर के पथ में अनुगमन नहीं करता 
हे । भगीरथ इस प्रवाह को बनाये रखने के लिए अपेक्षित तपस्या के प्रतीक हैँ । कुछ एेसा ही 


आशय "दुगसिप्तशती' के प्रथम चरित्र मं भी निहित हे। 

